

(ಪಂಚಮ ಪ್ರತಿನಿಧಿಯಿಂದ)

ಇಂಡಿಯಾದ ರಾಜಕಾರಣಿಗಳು ದಲಿತರ ಉನ್ನತಿಯ ಬಗ್ಗೆ ಬಹಳವಾಗಿ ಮಾತಾಡುತ್ತಿದ್ದಾರೆ. ಇತ್ತೀಚಿನ ರಾಜಕೀಯ ಬೆಳವಣಿಗೆ, ಬದಲಾವಣೆಗಳಿಂದ ಇದು ಇನ್ನೂ ಹೆಚ್ಚಾಗುತ್ತಿದೆ. ಅದರೊಟ್ಟಿಗೆ ದಲಿತರ ಮೇಲಿನ ದೌರ್ಜನ್ಯಗಳೂ ಆತಿಯಾಗುತ್ತಿವೆ. ಎಲ್ಲೆಡೆರಲ್ಲಿ ಪ್ರತಿದಿನ ದಲಿತರ ಮೇಲೆ ದರೋಡೆ, ದೌರ್ಜನ್ಯ ಕೊಲೆ ಸುಲಿಗೆಗಳು ನಡೆಯುತ್ತಲೇ ಇವೆ.

ದಾಸನಪುರ ತುಮಕೂರು ಜಿಲ್ಲೆ ಕುಣಿಗಲ್ ತಾಲ್ಲೂಕಿನಲ್ಲಿರುವ ಒಂದು ಸಣ್ಣ ಹಳ್ಳಿ. ಅಲ್ಲಿ ಏಪ್ರಿಲ್ 6ರಂದು ದಲಿತ ಚಿಕ್ಕತಿಮ್ಮಯ್ಯನನ್ನು

ದಾಸನಪುರದಲ್ಲಿ ದಲಿತನ ಅಮಾನುಷ ಕೊಲೆ

ಅಮಾನುಷವಾಗಿ ಕೊಲೆ ಮಾಡಲಾಯಿತು. ಅವನ ಗುಡಿಸಲನ್ನು ಭಸ್ಮ ಮಾಡಲಾಯಿತು

ನಡೆದದ್ದು ಹೀಗೆ

೩೫ರ ಹರೆಯದ ಚಿಕ್ಕತಿಮ್ಮಯ್ಯ ದಾಸನಪುರಕ್ಕೆ ಈಗ್ಗೆ ಐದು ವರ್ಷಗಳ ಹಿಂದೆ ಶ್ರೀಮತಿ ಜಯಮ್ಮ ಅವರನ್ನು ಮದುವೆಯಾಗಿ ಬಂದನು. ಈ ಹಿಂದೆ ಆತ ದೊಡ್ಡಬೀರನ ಕೆರೆ, ಮಾಯ ಸಂದ್ರಗಳಲ್ಲಿ ಸ್ವಲ್ಪ ಜಮೀನು ಇಟ್ಟುಕೊಂಡು ವಾಸಿಸುತ್ತಿದ್ದನು. ದಾಸನಪುರಕ್ಕೆ ಬಂದ ಮೇಲೆ ದೊಡ್ಡಬೀರನ ಕೆರೆಯಲ್ಲಿದ್ದ ಜಮೀನನ್ನು ಮಾರಿ

ಚಿಕ್ಕತಿಮ್ಮಯ್ಯನಲ್ಲಿಗೆ ಬಂದು ತನ್ನ ಜಮೀನನ್ನು ಮಾರುವುದಾಗಿ ಹೇಳಿ ಹಣ ಪಡೆದು ಹೋದನು. ಸಾಕಷ್ಟು ದಿನ ಕಳೆದರೂ ತಿಮ್ಮರಾಯಪ್ಪನು ಜಮೀನು ಕೊಡುವುದರ ಬಗ್ಗೆಯಾಗಲಿ ಹಣ ವಾಪಸ್ಸು ಮಾಡುವುದರ ಬಗ್ಗೆಯಾಗಲಿ ಮಾತಾಡಲೇ ಇಲ್ಲ. ಚಿಕ್ಕತಿಮ್ಮಯ್ಯ ಈ ಬಗ್ಗೆ ಕುರಿತು ಅವನನ್ನು ಆಗಾಗ್ಗೆ ಕೇಳತೊಡಗಿದನು. ಇದು ಏಪ್ರಿಲ್ ೫ರಂದು ಜಗಳದಲ್ಲಿ ಕೊನೆಗೊಂಡಿತು.

ಮರಕ್ಕೆ ಬಿಗಿದರು

ಅದೇ ದಿನ ಸಾಯಂಕಾಲ ತಿಮ್ಮರಾಯಪ್ಪ

ಮೈಯಲ್ಲೆಲ್ಲ ರಕ್ತ ಸುರಿಯತೊಡಗಿತು. ಅರೆ ಪ್ರಜ್ಞೆಯಲ್ಲಿದ್ದ ಅವನನ್ನು ಹತ್ತಿರದಲ್ಲೇ ಇರುವ ಮರವೊಂದಕ್ಕೆ ಬಿಗಿದರು. ಚಿಕ್ಕತಿಮ್ಮಯ್ಯನಿಗೆ ಏಟು ಬಿದ್ದು ಪ್ರಜ್ಞೆ ತಪ್ಪಿದ್ದನ್ನು ತಿಳಿದ ಅವನ ಹೆಂಡತಿ ಜಯಮ್ಮ ಓಡಿ ಬಂದಳು. ಗಂಡನ ಸ್ಥಿತಿ ಕಂಡು ಅವಳ ಕರುಳು ಹಿಂಡಿದಂತಾಯ್ತು "ಬುಟ್ಟುಡಿ" ಅಂತ ಬೇಡಿಕೊಂಡಳು. ಆ ರಾಕ್ಷಸರು ಬಿಟ್ಟು ಹೊರಟುಹೋದರು.

(ಎರಡನೇ ಪುಟಕ್ಕೆ)

ದಲಿತೋದ್ಧಾರದ ವೈಖರಿ !

ತುಮಕೂರು ಜಿಲ್ಲೆ ಕುಣಿಗಲ್ ತಾಲ್ಲೂಕಿನ ದಾಸನಪುರದಲ್ಲಿ ದಲಿತ ಹುಚ್ಚರಂಗಯ್ಯನ ಮಗ ವೆಂಕಟಯ್ಯ ಎಂಬುವನ ಹೆಸರಲ್ಲಿ ೭ ಎಕರೆ ೭ ಗುಂಟೆ ಫಲವತ್ತಾದ ಇನಾಮತಿ ಜಮೀನು ಇದೆ. ಈ ಬಗ್ಗೆ ತುಮಕೂರು ಉಪವಿಭಾಗದ ಅಸಿಸ್ಟೆಂಟ್ ಕಮೀಷನರ್ ಅವರ ಲಿಖಿತ ಆರ್ಡರ್ (ಸ್ಟೇ ಆರ್ಡರ್) ಸಹ ಇದೆ. ಆದರೆ ಜಮೀನಿನ ಒಡೆತನ ಮಾತ್ರ ಅದೇ ಊರಿನ ಜಮೀನಾರ ದಾಸೇಗೌಡನ ಅಧೀನದಲ್ಲಿದೆ. ಜಮೀನಿಗೆ ಕಂದಾಯ ಕಟ್ಟುವವನು ವೆಂಕಟಯ್ಯ ಆದರೆ ಬೆಳೆ ತೆಗೆದು ಬದುಕುವವನು ದಾಸೇಗೌಡ.

ಈಗ್ಗೆ ಏಕೆಂಟು ವರ್ಷಗಳಿಂದಲೂ ಇದು ಹೀಗೇ ನಡೆಯುತ್ತಿದೆ. ಜಮೀನು ಒಟ್ಟುಕೊಂಡು ಕೇಳಿದ ವೆಂಕಟಯ್ಯ ಮತ್ತು ಅವನ ಕುಟುಂಬದವರನ್ನು ದಾಸೇಗೌಡ ಮತ್ತು ಮನೆಯವರು ಬಡಿದು ಹೊರಗಟ್ಟಿದ್ದು ಉಂಟು. ಏಳು ಜನ ಹೆಣ್ಣು ಮಕ್ಕಳು ಮತ್ತು ಒಬ್ಬ ಮಗ ಎಲ್ಲಾ ಸಣ್ಣ ಸಣ್ಣ ಮಕ್ಕಳಿರುವ ದಲಿತ ವೆಂಕಟಯ್ಯ ಈ ಹಗಲು ದರೋಡೆ ಬಗ್ಗೆ ಪೊಲೀಸರಿಗೆ ಮತ್ತು ರೆವೆನ್ಯೂ ಅಧಿಕಾರಿಗಳಿಗೆ ನೀಡಿದ ಅಸಂಖ್ಯ ದೂರುಗಳಿಗೆ ಮಾತ್ರ ಯಾವ ಪ್ರತಿಕ್ರಿಯೆಯೂ ಇಲ್ಲ.

ಹೇಗಿದೆ ದಲಿತೋದ್ಧಾರದ ವೈಖರಿ !



ಗಂಡನನ್ನು ಕಳೆದುಕೊಂಡ ಶ್ರೀಮತಿ ಜಯಮ್ಮ

ದಾಸನಪುರದಲ್ಲಿ ಜಮೀನು ಕೊಳ್ಳಲು ಪ್ರಯತ್ನ ನಡೆಸುತ್ತಿದ್ದನು. ಜೀವನಕ್ಕಾಗಿ ಸೌದೆ ಒಡೆಯುವ ಕೆಲಸ ಮಾಡುತ್ತಿದ್ದು ವಾರಕ್ಕೆ ೫೦ರಿಂದ ೬೦ ರೂ. ಸಂಪಾದಿಸುತ್ತಿದ್ದನು.

ಒಂದು ದಿನ ದಾಸನಪುರದ ನಿವಾಸಿ ತಿರುಂಗಿರಯ್ಯನ ಮಗ ತಿಮ್ಮರಾಯಪ್ಪನು



ಚಿಕ್ಕತಿಮ್ಮಯ್ಯನ ಕೈಕಾಲು ಕತ್ತರಿಸಿದ ಸ್ಥಳ

ಮತ್ತು ಅವನ ಕಡೆಯ ಎಂಟು ಜನರು ರಂಗಯ್ಯ ಮತ್ತು ಅವನ ಇಬ್ಬರು ಮಕ್ಕಳಾದ ರಾಮ ಮತ್ತು ಲಿಂಗ, ಚಿಕ್ಕಾಂಜನೇಯನ ಮಕ್ಕಳಾದ ಚಿನ್ನಪ್ಪ ಮತ್ತು ಹನುಮಂತಯ್ಯ. ಮುಯಣ್ಣನ ಮಗ ಕರಿಹನುಮಯ್ಯ, ದೊಡ್ಡಾಂಜನೇಯನ ಮಗ ಹನುಮಂತ ಮತ್ತು ಪಾದರ್‌ಪೀರ್ ಸೇರಿ ಚಿಕ್ಕ ತಿಮ್ಮಯ್ಯನನ್ನು ಥಾರಾಮಾರಿ ಬಡಿದರು

(ಒಂದನೇ ಪುಟದಿಂದ)

ಕೈಕಾಲು ಕತ್ತರಿಸಿದರು

ಸ್ವಲ್ಪ ಜೀತರಿಸಿಕೊಂಡ ಚಿಕ್ಕತಿಮ್ಮಯ್ಯ ಮಾರನೆಯ ದಿನ ಬೆಳಿಗ್ಗೆ ಪೊಲೀಸರಿಗೆ ದೂರು ಕೊಡುವನೆಂದು ಹೆಂಡತಿಗೆ ಹೇಳಿ ಹೋದನು. ಅವನು ದೂರು ನೀಡಿ ಹಿಂತಿರುಗಿದಾಗ ಸಂಜೆ ೫ ಗಂಟೆಯಾಗಿತ್ತು. ತಮ್ಮ ಮೇಲೆ ಪೊಲೀಸರಿಗೆ ದೂರು ನೀಡಿರುವುದನ್ನು ಹೇಗೋ ತಿಳಿದ ತಿಮ್ಮರಾಯಪ್ಪ ಮತ್ತು ಅವನ ಸಂಗಡಿಗರು ಕೂಡಲೇ ಅವನ ಮನೆಗೆ ಬಂದು ಅವನನ್ನು ಹೊರಗೆ ಬರುವಂತೆ ಕರೆದರು. ಚಿಕ್ಕತಿಮ್ಮಯ್ಯ ಬಾಗಿಲು ಹಾಕಿ ಹೊರಗೆ ಬರಲು ನಿರಾಕರಿಸಿದನು. ಕೆಲವರ ಕೈಯಲ್ಲಿ ಮಚ್ಚೆತ್ತು ಕೆಲವರ ಬಳಿ ದೊಣ್ಣೆಗಳಿದ್ದವು.

ಕೂಡಲೇ ಇವರೆಲ್ಲ ಅವನ ಗುಡಿಸಲು ಬಾಗಿಲನ್ನು ಮುರಿದು ಒಳನುಗ್ಗಿ ಅವನನ್ನು ದರದರನೆ ಹೊರಗೆಳೆ ದೊಯ್ದರು. ಇದನ್ನು ತಡೆಯಲೆತ್ತಿಸಿದ ಹೆಂಡತಿ ಮತ್ತು ಅವನ ಕಡೆಯವರನ್ನು ಕೊಲೆಗಡುಕರು ಚನ್ನಾಗಿ ಧಳಿಸಿ ಓಡಿಸಿದರು. ಚಿಕ್ಕತಿಮ್ಮಯ್ಯ ನನ್ನು ಅವನ ಮನೆಯಿಂದ ಸುಮಾರು ೮೦೦ ಗಜ ದೂರಕ್ಕೆ ಎಳೆದೊಯ್ದು ಅವನ ಕೈಕಾಲುಗಳನ್ನು ಕತ್ತರಿಸಿದರು. ಅವನ ಮೈಯನ್ನೆಲ್ಲ ಚೂರು ಚೂರು ಮಾಡಿದರು.

ಗುಡಿಸಲಿಗೆ ಬೆಂಕಿ

ಮದ್ಯರಾತ್ರಿ ವೇಳೆಯಲ್ಲಿ ಕೊಲೆಗಡುಕರು ಚಿಕ್ಕ ತಿಮ್ಮಯ್ಯನ ಚೂರು ಚೂರು ದೇಹವನ್ನೆಲ್ಲ ಜೋಡಿಸಿ ತಂದು ಅವನ ಗುಡಿಸಲೊಳಗಿಟ್ಟು



ಚಿಕ್ಕತಿಮ್ಮಯ್ಯನೊಂದಿಗೆ ಭಸ್ಮವಾದ ಗುಡಿಸಲು ಗುಡಿಸಲಿಗೆ ಬೆಂಕಿ ಹಚ್ಚಿ ಹೊರಟುಹೋದರು. ಚಿಕ್ಕತಿಮ್ಮಯ್ಯನ ಹೆಂಡತಿ ಮತ್ತವರ ಸಂಬಂಧಿ ಗಳು ಗೋಳೋ ಅಂತ ಜೋರಾಗಿ ಅಳತೊಡಗಿದರು. ಗಲಾಟೆ ಕೇಳಿ ಎದ್ದು ಬಂದ ಊರಿನ ಸರ್ವೋಚ್ಚ ಯರು ಬೆಂಕಿ ಆರಿಸಿದರು. ಗುಡಿಸಲು ಸಂಪೂರ್ಣ

ಭಸ್ಮವಾಗಿ ಹೋಗಿತ್ತು. ಗುಡಿಸಲೊಳಗೆ ಸತ್ತ ದೇಹವೊಂದಿರುವುದನ್ನು ಕಂಡ ಅವರೆಲ್ಲ ಹೆದರಿ ಓಡಿದರು.

ಶವಸಂಪೂರ್ಣ ಸುಟ್ಟುಹೋಗಿರುವುದನ್ನು ತಿಳಿದ ಕೊಲೆಗಡುಕರು ಮತ್ತೆ ಬಂದರು. ಅದರ ಮೇಲೆ ಎಣ್ಣೆ ಸುರಿದು ಬೆಂಕಿ ಹಚ್ಚಿ ಅದ ಸಂಪೂರ್ಣ ಭಸ್ಮವಾಗುವವರೆಗೆ ಕಾದಿದ್ದು ನಂತರ ಹೊರಟುಹೋದರು.

ತಿರಸ್ಕೃತವಾದ ಅರ್ಜಿ

ಎ. ಲರಂದು ಪಟೇಲ್ ತಿಮ್ಮೇಗೌಡರಿಂದ ಬಂದ ಕರೆ ಮೇರೆಗೆ ಜಯಮ್ಮ ಮತ್ತೆ ತರರು ಆಮೃತೂರು ಪೊಲೀಸ್ ಠಾಣೆಗೆ ದೂರು ನೀಡಲು ಹೋದಾಗ ಠಾಣೆಯಲ್ಲಿದ್ದ ಪೊಲೀಸರು ಅರ್ಜಿಯನ್ನು ತಿರಸ್ಕರಿಸಿದರು. ಮಾರನೆಯ ದಿನ ಜಯಮ್ಮ ಅವರ ಸಂಬಂಧಿಗಳು ಕುಣಿಗಲ್ ಠಾಣೆಗೆ ಹೋಗಿ ದೂರಿತ್ತರು. ಕೂಡಲೇ ಸರ್ಕಲ್ ಇನ್ಸ್‌ಪೆಕ್ಟರ್ ಅವರು ಸ್ಥಳಕ್ಕೆ ಧಾವಿಸಿ ತನಿಖೆ ಪ್ರಾರಂಭಿಸಿರು ವರು. ಈ ಸಂಬಂಧವಾಗಿ ಆರು ಜನರನ್ನು ಬಂಧಿಸಿರುವುದಾಗಿ ಗೊತ್ತಾಗಿದೆ.

ಕ್ರಿಯಾಸಮಿತಿ ಒತ್ತಾಯ

ಬೆಂಗಳೂರಿನ ದಲಿತ ಕ್ರಿಯಾಸಮಿತಿ ಸಂಚಾಲಕ ಓ. ಶ್ರೀಧರನ್ ಅವರು ಈ ಬಗ್ಗೆ ಹೇಳಿಕೆ ಯೊಂದನ್ನು ನೀಡಿ ಚಿಕ್ಕತಿಮ್ಮಯ್ಯ ಎಸ್ಪಿಲ್ ಲರಂದು ನೀಡಿದ ದೂರಿನ ಮೇಲೆ ಸರಿಯಾದ ರೀತಿಯ ಕ್ರಮ ತೆಗೆದುಕೊಂಡಿದ್ದರೆ ಈ ಅಮಾನುಷ ಕೊಲೆ ನಡೆಯುವ ಅವಕಾಶ ಇರುತ್ತಿರಲಿಲ್ಲ. ಇದಕ್ಕೆ ಅಧಿಕಾರಿಗಳು ಪರೋಕ್ಷವಾಗಿ ಸಹಾಯ ಮಾಡುತ್ತಿದ್ದಾರೆ ಎಂದು ಆಪಾದಿಸಿದ್ದಾರೆ.

ದಲಿತರ ದೂರಿನ ಬಗ್ಗೆ ಯಾವುದೇ ಕ್ರಮ ತೆಗೆದುಕೊಳ್ಳದೇ ಇರುವುದು ಸರ್ವೋಚ್ಚರಿಗೆ ಒಂದು ಬಗೆಯ ಸಹಾಯ ನೀಡಿದಂತಾಗಿದೆ. ಇದರಿಂದಲೇ ದಲಿತನೊಬ್ಬನನ್ನು ಜೀವಸಹಿತ ಕೈಕಾಲು ಕತ್ತರಿಸಲು ಅವರಿಗೆ ಧೈರ್ಯ ಬಂದಿದೆ. ಎಂದು ತಿಳಿಸಿರುವ ಶ್ರೀಧರನ್ ಅ. ರು ಕೊಲೆಗಡುಕ ರನ್ನು ಕೂಡಲೇ ಬಂಧಿಸಿ ಅವರಿಗೆ ಶಿಕ್ಷೆ ವಿಧಿಸ ಬೇಕು ಮತ್ತು ಅಲ್ಲಿನ ದಲಿತರಿಗೆ ಸೂಕ್ತ ರಕ್ಷಣೆ ಒದಗಿಸಬೇಕೆಂದು ಸರ್ಕಾರವನ್ನು ಒತ್ತಾಯಿಸಿ ದ್ದಾರೆ.

ದಲಿತ ನುಡಿ

- * ನಿಮ್ಮ ಜಾತಿಗಳ ಹೋರಾಟ ಕೇವಲ ಸಾಮಾಜಿಕವಾಗಿ ಕಾಣಿಸಿದರೂ ಅದುವರ್ಗ ಹೋರಾಟವೂ ಹೌದು.
- * ದೇಶದಲ್ಲಿನ ಅಧಿಕಾರವನ್ನು ತಮ್ಮ ಕೈಗೆ ತೆಗೆದುಕೊಳ್ಳುವುದಕ್ಕಾಗಿ ಬಲಹೀನ ವರ್ಗಗಳೆಲ್ಲ ಒಂದೇ ರಾಜಕೀಯ ಸಿದ್ಧಾಂತದ ವೇದಿಕೆಯ ಮೇಲೆ ನಿಂತು ಐಕ್ಯತೆಯಿಂದ ಪ್ರಬಲವಾದ ಹೋರಾಟ ನಡೆಸಬೇಕು.
- * ಇಂಡಿಯಾದಲ್ಲಿ ಆಸ್ಪತ್ಯರು ಗಾಂಧೀಜಿಯಂತಹ ಶತ್ರುವನ್ನು ಹಿಂದೆಂದೂ ಪಡೆದಿರಲಿಲ್ಲ.
- * ಗಾಂಧೀಜಿಯವರು ತಮ್ಮ ಹರಿಜನೋದ್ಧಾರ ಕಾರ್ಯವನ್ನು ಕೊನೆಯ ಉಸಿರು ಬಿಡುತ್ತಿದ್ದ ಹಿಂದೂ ಧರ್ಮವನ್ನು ಉಳಿಸ

ಲೆಂದೇ, ಅದನ್ನು ಒಂದು ರಕ್ಷಾಕವಚವಾಗಿ ಬಳಸಿದರೇ ಹೊರತು, ಸರ್ವಮಾನವ ಸಮಾನತೆಗಾಗಿ ಅಲ್ಲ.

- * ಹಿಂದೂ ಧರ್ಮದ ದೈವಗ್ರಂಥಗಳು, ದೇವತೆಗಳು ನಿಮ್ಮನ್ನು ಅನೇಕ ಹೆಸರುಗಳಿಂದ, ನೀಚವಾದ ಪದಜಾಲಗಳಿಂದ, ಮಾನವೀಯತೆಯನ್ನು, ಆತ್ಮಾಭಿಮಾನವನ್ನು ನಿಂದಿಸಿ ಅವಮಾನಿಸಿರುವುದನ್ನು ಮರೆಯಬೇಡಿ. ಅದನ್ನು ಉಗ್ರವಾಗಿ ಖಂಡಿಸಬೇಕು. ಆ ದಿಕ್ಕಲ್ಲಿ ಇನ್ನು ನಿಮ್ಮ ಜೀವನ ಸಾಗಕೂಡದು.
- * ಮಾನವೀಯತೆಗಾಗಿ, ಆತ್ಮಾಭಿಮಾನಕ್ಕಾಗಿ ನಿರಂತರವಾಗಿ ಸಾಗುವ ಸಮರದಲ್ಲಿ ನೀವು ಸಾವನ್ನಪ್ಪಿದರೆ ನಿಮ್ಮ ಕೂಲಿ, ಗುಲಾಮ ತನ ಆಸ್ಪತ್ಯತೆ, ಹಸಿವು ಎಲ್ಲವೂ ಸುಟ್ಟು ಹೋಗುತ್ತವೆಯೇ ಹೊರತು ಇದರಿಂದ ನಿಮಗಾಗುವ ನಷ್ಟವೇನೂ ಇಲ್ಲ.

—ಡಾ|| ಬಿ. ಆರ್. ಅಂಬೇಡ್ಕರ್

ಪ್ರತಿಕ್ರಿಯೆ

‘ಸಂಚಮ’ದಲ್ಲಿ ಪ್ರಕಟವಾದ ಎಲ್ಲಾ ಬಗೆಯ ಲೇಖನಗಳ ಮೇಲಿನ ವಾಚಕರ ಪ್ರತಿಕ್ರಿಯೆಗೆ ಈ ಅಂಕಣದಲ್ಲಿ ಅವಕಾಶವುಂಟು. ಅದಷ್ಟು ಚಿಕ್ಕದಾಗಿ ಸ್ಫುಟವಾಗಿ ಬರೆದು ಕಳುಹಿಸಿ. ವಿಳಾಸ ಇಲ್ಲದ ಬರಹಗಳಿಗೆ ಪ್ರಕಟಣೆಯ ಅವಕಾಶವಿರುವುದಿಲ್ಲ.

—ಸಂಪಾದಕ

ಹತ್ತು ಸುತ್ತಿನಿಂದ

ಹುಸ್ಕೂರಿನ ಸಮಸ್ಯೆಗಳು

ಬೆಂಗಳೂರು ಜಿಲ್ಲೆ ಆನೇಕಲ್ ತಾಲ್ಲೂಕಿನಲ್ಲಿ ಹುಸ್ಕೂರು ಎನ್ನುವ ಹಳ್ಳಿಯೊಂದಿದೆ. ಇದು ಬೆಂಗಳೂರಿಂದ ಕೆಲವೇ ಮೈಲಿಗಳಷ್ಟು ಅಂತರ ದಲ್ಲಿದೆ. ಸುಮಾರು ಮುನ್ನೂರು ನಾನೂರು ಮನೆಗಳಿರುವ ಈ ಊರಿನಲ್ಲಿ 60-70 ವಕ್ಕಲು ದಲಿತ ರಿದ್ದಾರೆ.

ಇಲ್ಲಿ ಕುಡಿಯುವ ನೀರಿನ ನಾಲ್ಕು ಬಾವಿಗಳಿದ್ದು ಅವುಗಳೆಲ್ಲ ಸರ್ವರ್ಣೀಯ ಹಿಂದೂಗಳ ಹಿಡಿತ ದಲ್ಲಿವೆ. ದಲಿತರಿಗೆ ಅಲ್ಲಿ ಅವಕಾಶವಿಲ್ಲ. ಉರಿಬಿಸಿಲಿ ನಲ್ಲಿ ಕುಡಿಯುವ ನೀರಿಗೆ ದಲಿತರು ಮೈಲಿಗಟ್ಟಲೆ ಹೋಗಬೇಕು. ಊರಲ್ಲಿರುವ ನಾಲ್ಕು ಬಾವಿಗಳಲ್ಲಿ ಸಮೃದ್ಧವಾಗಿ ನೀರು ದೊರೆಯುತ್ತಿದ್ದರೂ ಅಲ್ಲಿ ದಲಿತರು ನೀರು ತೆಗೆಯುವ ಹಾಗಿಲ್ಲ.

ಸರ್ಕಾರದವರು ದಲಿತರಿಗಾಗಿ ಕಟ್ಟಿಸಿಕೊಟ್ಟ ಜನತಾ ಮನೆಗಳು ಹೆಂಚು ಕಾಣುವ ಮೊದಲೇ ನೆಲ ಕಂಡಿವೆ. ಬೀದಿಯಲ್ಲಿ ವಿದ್ಯುತ್ ಕಂಬಗಳು ಎದ್ದುನಿಂತಿದ್ದರೂ ರಾತ್ರಿ ಅಲ್ಲಿ ದೀಪಗಳೇ ಇರುವು ದಿಲ್ಲ. ಆದರೆ ಕಂದಾಯ ಮಾತ್ರ ವಸೂಲು ಮಾಡುತ್ತಾರೆ.

ಇಲ್ಲಿ ವರ್ಷಕ್ಕೊಮ್ಮೆ ಗ್ರಾಮದೇವತೆ ಘರಾಡು ರಮ್ಮನ ಜಾತ್ರೆ ನಡೆಯುತ್ತದೆ. ಆಗ ಅಮಾನುಷ ವಾಗಿ ಪ್ರಾಣಿಗಳ ಬಲಿ ಕೊಡಲಾಗುತ್ತದೆ. ದಲಿತ ಮಕ್ಕಳಿಗೆ ಸಿಡಿ ಚುಚ್ಚಲಾಗುತ್ತದೆ. ಹತ್ತಾರು ಕೋಣಗಳನ್ನು ಕಡಿಯಲಾಗುತ್ತದೆ. ಈ ಎಲ್ಲಾ ಕೆಲಸವನ್ನು ದಲಿತರಿಂದಲೇ ಮಾಡಿಸುತ್ತಾರೆ.

ದಲಿತೋದ್ಧಾರದ ಬಗ್ಗೆ ಪತ್ರಿಕೆ ಮತ್ತು ರೇಡಿಯೋಗಳಲ್ಲಿ ಮಾತಾಡುವ ರಾಜಕಾರಣಿಗಳು ಇಂಥ ಅಮಾನುಷ ಕೃತ್ಯಗಳ ಕಡೆಗೆ ಗಮನ ಹರಿಸಿದರೆ ಒಳ್ಳೆಯದೆನಿಸುತ್ತದೆ. ದಲಿತರಿಗೆ ಕೂಡಲೇ ಕುಡಿಯುವ ನೀರಿನ ವ್ಯವಸ್ಥೆ, ಸರಿಯಾದ ಮನೆಗಳ ನಿರ್ಮಾಣ ಮಾಡಿ ಜಾತ್ರೆಯಲ್ಲಿ ನಡೆಯುವ ಕ್ರೂರ ಕೃತ್ಯಗಳನ್ನು ನಿಲ್ಲಿಸುವತ್ತ ಸರ್ಕಾರ ಗಮನ ಹರಿಸಬೇಕೆಂದು ಕೇಳುತ್ತೇನೆ.

—ಹೆಚ್. ಎಂ. ಕೃಷ್ಣಪ್ಪ
ಹುಸ್ಕೂರು, ಆನೇಕಲ್ ತಾ||

ಕ್ರೂರ 'ಸಿಡಿ' ಪದ್ಧತಿ

ಚಿಕ್ಕಮಗಳೂರು ಜಿಲ್ಲೆ, ತರಿಕೆರೆ ತಾಲ್ಲೂಕು, ಅಜಂಪುರ ಗ್ರಾಮದಲ್ಲಿ ಬಹಳ ವರ್ಷಗಳಿಂದ ಗ್ರಾಮದೇವತೆ ಕಿರಾಳಮ್ಮನ 'ಸಿಡಿ' ನಡೆಯು ತ್ತದೆ. ಅಂದು ಧರ್ಮದ ಹೆಸರಿನಲ್ಲಿ ಹುಜನ ಮಹಿಳೆಯರಿಗೆ ಕ್ರೂರ ಹಿಂಸೆ ಕೊಡಲಾಗುತ್ತದೆ.

ಸಿಡಿ ಆಡುವ ಸ್ತ್ರೀ ಅಥವಾ ಪುರುಷರ ಬೆನ್ನಿನ ಮೇಲೆ 3-4 ಇಂಚಿನ ಉದ್ದದ ಬೆಳ್ಳಿಯ ದಬ್ಬಳ ದಿಂದ ಚುಚ್ಚಲಾಗುತ್ತದೆ. ನಂತರ 'ಸಿಡಿಗಂಟ'ನ್ನು ಸುಮಾರು 20 ಅಡಿ ಎತ್ತರಕ್ಕೆ ಏರುವ ಎತ ದಂತಹ ಕಂಬಕ್ಕೆ ಕಟ್ಟಿ ತಿರುಗಿಸುತ್ತಾರೆ. ಮತ್ತು ಸ್ವಲ್ಪ ದೂರ ತೇರು ಎಳೆದಂತೆ ಎಳೆಸುತ್ತಾರೆ.

ಈ ದುಷ್ಟ ಪದ್ಧತಿ ಕರ್ನಾಟಕದ ಹಲವಾರು ಕಡೆ ನಡೆಯುತ್ತಿದೆ. ಇದಕ್ಕೆ ಕೇವಲ ಹರಿಜನರನ್ನು ಮಾತ್ರ ಉಪಯೋಗಿಸುತ್ತಾರೆ. ಅಸಹ್ಯ ಹುಟ್ಟಿ ಸುವ ವಿಷಯವೆಂದರೆ ಹರಿಜನರನ್ನು 'ಸಿಡಿ' ಆಡಲು ಉಪಯೋಗಿಸುತ್ತಾರೆ ಆದರೆ ಅವರನ್ನು ದೇವಾಲಯದೊಳಕ್ಕೆ ಹೋಗಗೊಡುವುದಿಲ್ಲ.

ಇಂತ ಅಮಾನುಷ ಕ್ರೂರ ಪದ್ಧತಿ ನಿಲ್ಲಬೇಕು. ಇದಕ್ಕಾಗಿ ಎಲ್ಲ ಕಡೆಯ ದಲಿತ ಸಮಿತಿಗಳೂ ಕೆಲಸ ಮಾಡಬೇಕು. ಹರಿಜನರಲ್ಲಿ ತಿಳವಳಿಕೆ ಬರುವಂತೆ ಮಾಡಿ ಇಂಥ ಹಿಂಸೆಗೆ ಒಳಗಾಗದಂತೆ ಮಾಡಬೇಕು.

—ಎಂ. ಡಿ. ಗಂಗಯ್ಯ
ಚಿಕ್ಕಮಗಳೂರು

● ಹರಿಜನರ ಮೇಲಿನ ದೌರ್ಜನ್ಯ ನಿಲ್ಲದಿ ದ್ದರೆ ಉಪವಾಸ ಸತ್ಯಾಗ್ರಹ ಕೈಗೊಳ್ಳುವೆ.

—ಪ್ರಧಾನಿ ಮೊರಾರ್ಜಿ ದೇಸಾಯಿ

● ಹರಿಜನರ ಉದ್ಧಾರ ಐದು ವರ್ಷಗಳಲ್ಲೇ ಆಗಿಬಿಟ್ಟರೆ ಮುಂದೆ ಬರುವ ಶಾಸಕರು ವಿಧಾನಸಭೆ ಯಲ್ಲಿ ಇಸ್ಪೆಟ್ರು ಆಡಬೇಕೆ?

—ಕೆ. ಪ್ರಭಾಕರ್

● ನಿಮ್ಮ ಹೆಸರಿನಲ್ಲಿ ಅಧಿಕಾರ ಗಳಿಸಿ ಕೊಂಡು ನಾವು ಸುಖವಾಗಿದ್ದೇವೆ. ನಿಮ್ಮ ಉದ್ಧಾರಕ್ಕೆ ಹೇಳಿಕೊಳ್ಳುವಂತ ಕೆಲಸವೇನನ್ನು ನಾವು ಇನ್ನೂ ಮಾಡಿಲ್ಲ.

—ಕೆ. ಎಚ್. ರಂಗನಾಥ್

● ಹರಿಜನರ ಮೇಲಿನ ದೌರ್ಜನ್ಯ ತಡೆಗ ಟ್ಟಲು ವಿಫಲವಾಗಿರುವ ಭಾರತ ದಕ್ಷಿಣ ಆಫ್ರಿಕಾದ ನೀಗ್ರೋಗಳ ಬಗ್ಗೆ ಮಾತನಾಡುತ್ತಿದೆ. ಇನ್ನಾ ದರೂ ಹರಿಜನರ ಮೇಲಿನ ದೌರ್ಜನ್ಯ ತಡೆ ಗಟ್ಟಲು ಸೂಕ್ತ ಕ್ರಮ ತೆಗೆದುಕೊಳ್ಳದಿದ್ದರೆ ಇಷ್ಟರಲ್ಲೇ ಈ ಸಮಸ್ಯೆಯನ್ನು ಅಂತರರಾಷ್ಟ್ರೀಯ ಮಟ್ಟಕ್ಕೆ ಕೊಂಡೊಯ್ದು ಭಾರತದ ಯೋಗ್ಯತೆ ಯನ್ನು ಪ್ರಶ್ನಿಸುವೆ.

—ರಾಮಧನ್

● ದೇಶದ ಒಟ್ಟು ಜನಸಂಖ್ಯೆಯಲ್ಲಿ ನಾವು ಹೆಚ್ಚಾಗಿದ್ದೇವೆ. ಇದು ಬಹುಮತದ ಕಾಲ. ಬಹು ಮತವೇ ಪ್ರಧಾನ ಆದ್ದರಿಂದ ನಾವೇ ಎಲ್ಲರಿಗಿಂತ ಹೆಚ್ಚೆಂದು ತಿಳಿಯೋಣ.

—ಜಗಜೀವನರಾಂ

● ಒಂದೊಂದು ಸ್ಥಾನಗಳನ್ನು ಕೊಟ್ಟು ಬಿಟ್ಟರೆ ಹರಿಜನರ ಉದ್ಧಾರವಾಗಲಿಲ್ಲ. ಈ ಕೆಟ್ಟ ರಾಜಕೀಯವನ್ನು ಎಲ್ಲಾ ಪಕ್ಷಗಳು ಇನ್ನಾದರೂ ಬಿಡಬೇಕು. ಹರಿಜನರನ್ನು ಜಾಗೃತಗೊಳಿಸಿ ಸಂಘ ಟನೆ ಮಾಡಬೇಕು.

—ಉಮಾಕಾಂತ ಬೋರ್ಕರ್

ಮಾನ್ಯರೇ,

ಪಂಚಮ್ ಆರ್ಥಿಕ ಕಾರಣಗಳಿಂದಾಗಿ ಈವ ರಿಗೆ ಬರಲಿಲ್ಲ ಓದುಗರಿಗೆ ಈ ಬಗ್ಗೆ ಹೆಚ್ಚಿನ ವಿವ ರಣ ಕೊಡಬೇಕಿಲ್ಲ ಎಂದುಕೊಂಡಿದ್ದೇನೆ. ಇನ್ನು ಮುಂದೆ ಪಂಚಮ್ ಪ್ರತಿತಿಂಗಳು ನಿಯಮಿತವಾಗಿ ನಿಮ್ಮ ಕೈ ಸೇರುವಂತೆ ಮಾಡಲು ಪ್ರಯತ್ನಿಸು ತ್ತೇವೆ. ನಿಮ್ಮೆಲ್ಲರ ಸಹಕಾರ, ಬೆಂಬಲ, ಸಹಾಯ ಅತ್ಯಗತ್ಯ.

★ ಇದು ಯಾವ ರಾಜಕೀಯ ಪಕ್ಷಕ್ಕೂ ಪಕ್ಷಕ್ಕೂ ಬದ್ಧವಾಗಿಲ್ಲ.

★ ಎಲ್ಲ ಬಗೆಯ ಆರ್ಥಿಕ, ಧಾರ್ಮಿಕ ಸಾಮಾಜಿಕ, ಬೌದ್ಧಿಕ ದಬ್ಬಾಳಿಕೆಯ ವಿರುದ್ಧ ಶೋಷಣೆಯ ವಿರುದ್ಧ ದಲಿತರಲ್ಲಿ ಪ್ರಜ್ಞೆ ಮೂಡಿಸಲು ಯತ್ನಿಸುತ್ತದೆ.

ಪಂಚಮ

★ ದಲಿತರು ತಮ್ಮ ಬಗ್ಗೆ ಮತ್ತು ಸಮಾ ಜದ ಬಗ್ಗೆ ನೈಜಾನಿಹವಾಗಿ ವಿವೇಚಿಸುವಂತೆ ಮಾಡುವ ಉದ್ದೇಶ ಇಟ್ಟುಕೊಂಡಿದೆ.

★ ವಿವಿಧ ಪ್ರಗತಿಪರ ಸಿದ್ಧಾಂತಗಳನ್ನು ದಲಿತರಿಗೆ ತಲುಪಿಸಿ ಅವರನ್ನು ವಿಚಾರಶೀಲ ರನ್ನಾಗಿಸಲು ಪ್ರಯತ್ನಿಸುತ್ತದೆ.

★ ದಲಿತರ ಮೂಲಭೂತ ಸಮಸ್ಯೆಗಳನ್ನು ಬಗೆಹರಿಸುವಲ್ಲಿ ರಚನಾತ್ಮಕವಾಗಿ ಅವರನ್ನು ಕ್ರಿಯಾಶೀಲರಾಗಿಸಲು ಶ್ರಮಿಸುತ್ತದೆ.

ಜೂನ್ ೧೯೭೮

ಪಂಚಮ ಬಳಗ

ಭೋಜಪುರದಲ್ಲಿ ಜನಜಾಗೃತಿ : ದಲಿತರಿಗೊಂದು ಮ

ಭೋಜಪುರದ ಹೆಸರು ಕೇಳಿದಾಕ್ಷಣ, ಒಬ್ಬ ಕೆಂಗಣ್ಣಿನಿಂದ ಬೆಂಕಿಕಾರುತ್ತ ಬಂದ ಕ ಹಿಡಿದ 'ದುಸ್ಸಾಹಸಿ' ಬಡವನ ನೆನಪಾಗುತ್ತದೆ. ಅವನನ್ನು ತಿರಸ್ಕರಿಸುವುದು ಬಹಳ ಸುಲಭ. ಹಾಗಾದರೆ ನೀವು ಅವನ ಹತ್ತಿರ ಹೋಗಿ ಅವನ ಹೃದಯದ ಗಾಯವನ್ನು ತಿಳಿಯುವುದರಲ್ಲಿ ವಿಫಲರಾಗಿದ್ದೀರಿ.

ಈ ಮನುಷ್ಯ ಸ್ಮಶಾನದಿಂದ ಭೂಸ್ವಾಮಿ ಪದ್ಧತಿಯ ರೆಂಬೆಗಳನ್ನು ಟ್ಟಿನಿಂದ ಕೊಚ್ಚುತ್ತಿದ್ದಾನೆ. 2,500 ವರ್ಷಗಳ ಈ ಮದವು ಇಲ್ಲಿಯೇ ನೆಲಕ್ಕೂರಗುವುದನ್ನು ನೋಡಬೇಕೆಂದು ಇವನ ಆಸೆ. ಇಲ್ಲಿ ಯವರೆಗೆ ಅವನನ್ನು ಅವಮಾನಗೊಳಿಸಿ ಕೊಡೆದು ಕೊಂದು ಅವನಿಗೆ ಮನುಷ್ಯತ್ವವನ್ನು ನಿರಾಕರಿಸಿ, ಅವನ ಹೆಂಡತಿಯನ್ನು ಕೂಳೆಯನ್ನಾಗಿ ಮಾಡಿತ್ತು ಈ ವ್ಯವಸ್ಥೆ. ಒಂದು ದಿನ ಅವನಿಗೆ ಯಾರೋ ನಕ್ಷಲ್ ಬಾರಿಯ ಸುದ್ದಿಯನ್ನು ತಂದರು. ಅಲ್ಲಿಂದೀಚೆಗೆ ವಿಷಯ ಬದಲಾಗುತ್ತಲೇ ಇತ್ತು ಸತ್ತ ಹರಿಜನನಿಂದ ಹುಟ್ಟಿದ ಜ್ವಾಲೆಯಿಂದಾಗಿ ಕೇರಿ ಕೇರಿಗಳಲ್ಲಿ ಹೊಸ ಮನುಷ್ಯ ಹುಟ್ಟಿದ. ಇವನು ತಾನು ಹರಿಜನನ ಅಲ್ಲ, ಆದರೆ ಮನುಷ್ಯ ಎಂದು ತಿಳಿದ. ಭೋಜಪುರದ ಪೋಲೀಸ್

ಸೂಪರಿಂಟೆಂಡೆಂಟ್‌ನ ಪ್ರಕಾರ ಸಾವಿರ ಜನರ ಗುಂಪಿನಲ್ಲಿ ನಕ್ಷಲೀಯನನ್ನು ಅವನ ಉರಿಗಣ್ಣಿನಿಂದ ಪತ್ತೆಹಚ್ಚ ಬಹುದು' ಎಂದು ಹೇಳುವ ಮೂರ್ತಿನರ್ಥ ಇದೇ.

ಹೊಸದೇವರು

ಭೋಜಪುರದಲ್ಲಿ ದೇವರ ಮೇಲಿನ ನಂಬಿಕೆ ಅಳಿದು ಹೊಸ ಪರಂಪರೆ ಸುಪ್ತವಾಗಿ ಬೆಳೆಯಿತು. 1973 ಮೇನಲ್ಲಿ ಚೌರಿ ಎಂಬ ಹಳ್ಳಿಯಲ್ಲಿ ಭೂಸ್ವಾಮಿಗಳು ಲೂಟಿ ಮಾಡಿದ ನಂತರ, ಪೋಲೀಸರು ನಾಲ್ವರು ಭೂರಹಿತರನ್ನು ಕೊಂದರು. ಮಾರನೆಯ ದಿನ ಅಲ್ಲಿಗೆ ಹೋದ ಪತ್ರ ಕರ್ತನ ಮುಂದೆ ಹರಿಜನ ಕೇರಿಯ ನಿವಾಸಿಯೊಬ್ಬ ಹೀಗೆ ಹೇಳಿದ್ದ, 'ಚಾರುಮಜುಮ್ ದಾರ್' ಹೇಳೋದು ಸರಿ ಅನ್ನಿಸುತ್ತದೆ. ಈ ಪರಂಪರೆ ಪ್ರಾರಂಭವಾಗಿ ಬಹಳ ಕಾಲವಾಗಿತ್ತು. ಭೋಜಪುರದಲ್ಲಿ ಅನಕ್ಷರಸ್ಥರ ಮಧ್ಯೆಯೂ ರಾಮಾಯಣ ಬಹಳ ಜನಪ್ರಿಯವಾಗಿತ್ತು. ಪ್ರತಿಯೊಬ್ಬರೂ ಎಲ್ಲಾ ಸಂದರ್ಭಗಳಲ್ಲೂ ಶ್ರೀರಾಮ ಹೇಳಿದ್ದು ಅಥವಾ ಮಾಡಿದ ಆಧಾರದ ಮೇಲೆ ಎವರಿ ಸುತ್ತಿದ್ದರು. ಈ ಹೊಸ ಮನುಷ್ಯ ಲೆನಿನ್ ಮಾವೊ ಮತ್ತು ಚಾರುಮಜುಮ್ ದಾರರಲ್ಲಿ ಹೊಸ ದೇವರನ್ನು ಕಂಡ. ಅವನಿಗೆ ಈ ಹೊಸ ಭಾಷೆಯನ್ನು ಅರ್ಥಮಾಡಿಕೊಳ್ಳುವುದು ಕಷ್ಟವಾಗಲಿಲ್ಲ. ಚಾರುಮಜುಮ್ ದಾರರ ಮಾರ್ಗ, ಹವಲ್ ದಾರ್ ಸಿಂಗ್ ಅಥವಾ ಒಬ್ಬ 'ದಯಾಳು' ರೋಯ್ ನನ್ನು ಕೊಲ್ಲುವುದು. ಭೋಜಪುರದ ಹೊಸ ಮನುಷ್ಯ ಈ ನಾಯಕರು ಹೇಳಿದ್ದು ಅಥವಾ ಬರೆದದರ ವಿವರಕ್ಕೆ ಹೋಗಬೇಕಾಗಿರಲಿಲ್ಲ. ಅವನು ಮಾರ್ಕ್ಸ್ ವಾದದ ತಿರುಳನ್ನು ಅರಗಿಸಿಕೊಂಡಿದ್ದ.

ಪರಿಷ್ಕರಣವಾದ

ಪ್ರಪಂಚ ಭೋಜಪುರದಲ್ಲಿನ ನಕ್ಷಲೀಯ ಚಳುವಳಿ 1971ರಲ್ಲಿ ಗೊತ್ತಾಯಿತು ಅಲ್ಲಂದೀಚೆಗೆ ತೀವ್ರವಾಗಿ ಬೆಳೆಯುತ್ತಾ ಹೋಯಿತು. 'ಎಡದುಸ್ಸಾಹಸಿ' ಎಂದು ಚಾರುಮಜುಮ್ ದಾರರನ್ನು ಆರೋಪಿಸಿದಾಗ ಸಿ.ಪಿ.ಐ. (ಎಮ್. ಎಲ್.)ನ ಹಲವಾರು ನಾಯಕರು ಕ್ರಾಂತಿ ಪಕ್ಷವನ್ನು ಬಿಟ್ಟಿದ್ದರು. ಪ್ರಭುತ್ವದ ಭಯಂಕರ ಹಿಂಸೆಯಿಂದಾಗಿ ಗೊಂದಲ ಗೊಂಡ ಚಳುವಳಿ ಒಡೆಯಿತು. ಆದರೆ ಭೋಜಪುರದ ಹೊಸ ಮನುಷ್ಯ ಅಲುಗಾಡಲಿಲ್ಲ. ಒಮ್ಮೆ ಎಚ್ಚಿತ್ತ ನಂತರ ಅವನನ್ನು ತಡೆಯಲಾಗ

ಮೂಲ : ಆರುಣ ಸಿನ್ಹ (ಫ್ರಾಂಟಿಯರ್)
ಕನ್ನಡಕ್ಕೆ : ಡಾ|| ವಿ. ಲಕ್ಷ್ಮೀನಾರಾಯಣ

ಲಿಲ್ಲ. ಭೋಜಪುರದ ಸತ್ಯನಾರಾಯಣಸಿಂಗ್ ಎಂದು ಕರೆಯಲ್ಪಟ್ಟ 'ಪರಿಷ್ಕರಣವಾದ' ವೀರ ತೋರಿಸುವುದೆಂದು ಸತ್ಯನಾರಾಯಣಸಿಂಗ್ ಮರೆಯಿತು.

ಮಜುಮ್ ದಾರ್-ಸಿಂಗ್ ಗುವ ಹೊತ್ತಿಗೆ ಜಗದ್ ಎಂಬ ಅರಾಧನಾ ಹೈಸ್ಕೂಲ್ ನ ಉಪಾಧ್ಯಾಯರ ಮಟ್ಟದ ನಾಯಕತ್ವಕ್ಕೆ ಬ್ಲಾಕ್ ನ ಎಕ್ವಾರಿ ನೊಬ್ಬನ ಮಗನಾಗಿದ್ದ 30ನೇ ವಯಸ್ಸಿನವನು ಕಮ್ಯುನಿಸ್ಟ್ ಪಕ್ಷದ ಆತ ತನ್ನ ಮೊದಲನೆಯ ವನ್ನು ನಕ್ಷಲ್ ಬಾರಿಯ ಪಡೆದ. ಈ ಶಾಲಾ ಭೋಜಪುರದ ಚಳುವಳಿ ಪರಿವರ್ತನೆ ಹೊಸ ಗಮನಾರ್ಹ

ನಕ್ಷಲ್ ಬಾರಿ 1967 ಫೆಬ್ರವರಿ ಸಹಾರ್ ಮಿಸಲೂ (ಕಚಿಹಾರ್ ವಿಧಾನಸಭಾ ಸಾರ್ವತ್ರಿಕ ಚುನಾವಣೆಯಲ್ಲಿ ಮುಖ್ಯವಾಗಿ ಹೋರಾಡಿದ್ದ) ಪಕ್ಷದ ಶಾಂತಿ ಜಾತಿಯ ಭೂಸ್ವಾಮಿ ಸಲ್ವಪಟ್ಟವನು) ಮತ್ತು ರಾವ್ (ಸಿ.ಪಿ.ಐ.) ಜಗದ್ ಎಕ್ವಾರಿ ಹಳ್ಳಿಯ ಮಕ್ಕಳ ಜಾತಿಯ ರೈತ ಮುಖಂಡರ ಬೆಂಬಲಿಸಲ್ಪಟ್ಟಿದ್ದ. ಎಕ್ವಾರಿ ಹಳ್ಳಿಯಲ್ಲಿ ಭೂಸ್ವಾಮಿಗಳು ಮತ್ತು ನಡುವೆ ತೀವ್ರವಾದ ಸಿತ್ತು. ಜಗದೀಶ್ ವಾಲ್ಮೀಕಿ ಅಭ್ಯರ್ಥಿಗೆ ಜಿನ್ನಾಗಿ ಕೆಲವರ್ಷಗಳಿಂದ ಈ ರೈತರಿಗೆ ತಾವು ತಲೆ ಎ

ಎಚ್ಚರಿಕೆ! ಬರುತ್ತಿದ್ದಾರೆ 'ಕ್ರಾಂತಿ'ಕಾರಿಗಳು!!

ಅಣ್ಣ ತಮ್ಮಂದಿರೆ, ಆಕ್ಕ ತಂಗಿಯರೆ
ಬಂಧು ಬಾಂಧವರೆ ಮಿತ್ರರೆ,
ಎಚ್ಚರಿಕೆ ಬರುತ್ತಿದ್ದಾರೆ 'ಕ್ರಾಂತಿ'ಕಾರಿಗಳು.

ಅಳಿದ ಚರಿತೆಯ ಅಂಗರಕ್ಷಕರು
ಉದ್ಧಾರದ ಹೆಸರೇಳುವ ಭಕ್ಷಕರು
ಡೋಲು ಬಡಿಯುತ್ತ ವಾಲಗ ಉದುತ್ತ
ನಾವು ಒಂದಕ್ಕೂ ಕೂರದಂತೆ
ಎರಡಕ್ಕೂ ಕೂರದಂತೆ, ನಮ್ಮ ಕಿವಿ
ತಮ್ಮ ಟಿಗೆ ಬಡಿಯುತ್ತ ಬರುತ್ತಿದ್ದಾರೆ.

ವಾಲಗ ಉದಿ ಗಂಟಲೊಣಗಿ ಈಗ
ಕಪ್ಪು ಚೆಲ್ಲಿ ಬರೆಯುತ್ತ ನಮ್ಮ
ಮಯ್ಗಲ್ಲ ಮುಖ ಬಳಿದು ಕೂರಿಸುತ್ತ
ಪ್ರತ್ಯಕ್ಷ ಕತ್ತ ಕಿವುಚಿ
ನವುರಾಗಿ ಗುಂಡಿಗೆ ತಳ್ಳುತ್ತ
ಸರದಾಡಿ ಗುಡುಗಾಡಿ ಬರುತ್ತಿದ್ದಾರೆ.

ಗಮ್ಮತ್ತಾಗಿ ತಿರುಗುತ್ತ ಸವಲತ್ತುಗಳ
ಸರಮಾಲೆ ತೊಡಿಸುತ್ತ ನೀನು ಸೆಡ್ಡೊಲು.
ನೀನು ಬ್ಯಾಕ್ಸರ್ಡು ಅಂತ ಏಟಿಹಾಕುತ್ತಿದ್ದಾರೆ
ಮಿಟಿಂಗುಮಾಡಿ ಈಟಿಂಗು ಮಾಡಿ
ಗಡದ್ದಾಗಿ ನಿಡ್ಡೆ ಮಾಡಿ
ಮರೆತಂತೆ ಗಕ್ಕನೆದ್ದು ಬರುತ್ತಿದ್ದಾರೆ.
ಎಲ್ಲಿ ನೋಡಿದರಲ್ಲಿ ಇವರದೇ ರಾಗ
ಹಾರುವ ಏರೋವ್ಲೇನಿನಲ್ಲಿ
ಓಡುವ ರೈಲಿನಲ್ಲಿ ಕಾರಿನಲ್ಲಿ
ರೇಡಿಯೋ, ಮೈಕು ಸಿನೆಮಾದಲ್ಲಿ
ಗಲ್ಲಿಗಲ್ಲಿಗಳಲ್ಲಿ ಅಲ್ಲಿ ಇಲ್ಲಿ
ಎಲ್ಲೆಲ್ಲೂ ಒಡೆದ ನೆತ್ತರ
ಕೋಡಿಯಲ್ಲಿ ಮೀಯುತ್ತಿದ್ದಾರೆ
ದಲಿತೋದ್ಧಾರ ಹಾಡಿಬರುತ್ತಿದ್ದಾರೆ.
ಆದ್ದರಿಂದ ಎಚ್ಚರಿಕೆ!
ಅಣ್ಣ ತಮ್ಮಂದಿರೆ ಆಕ್ಕ ತಂಗಿಯರೆ
ಬಂಧು ಬಾಂಧವರೆ ಮಿತ್ರರೆ,

ಹಡೆದೊಡಲ ಸೀಳುವ ಸೀಳುನಾಯಿಗಳಿವರು
ದುಡಿದೊಡಲ ಹಿಂಡುವ ಕೊಲೆಗಡುಕರಿವರು
ಸೊರಗಿ ಸೊಪ್ಪಾಗಿ ಸೆರಗೊಡ್ಡಿದವರ
ಸೀರೆ ಬಿಚ್ಚುವ ಸೂಳೆಮಕ್ಕಳಿವರು
ಮೈಮುರಿದು ದುಡಿದಿಕ್ಕುವರ
ಮೂಳೆ ಮುರಿವ ರಾಕ್ಷಸರಿವರು
ಬೀಜ ಒಡೆದು ಬೀದಿಗೋಡಿಸುವ
ದಲಿತೋದ್ಧಾರಕರಿವರು.
ಅದಕ್ಕಾಗಿ ಎಚ್ಚರಿಕೆ! ಅವರು
ಬರುವ ಮುಂಚೆ ಬಂದು ನಿಮ್ಮ
ಸೆರಗಿಗೆ ಕೈ ಇಕ್ಕುವ ಮುಂಚೆ
ಸಿದ್ಧವಾಗಿರಿ, ಸನ್ನದ್ಧರಾಗಿರಿ ಹಾರೆ
ಗುದ್ದಲಿ ಹಿಡಿದು, ಕೊಡಲಿ ಕುಡುಗೋಲು
ಮಚ್ಚುಗಳ ಹಿಡಿದು ರಕ್ತ
ಕುಡಿದವರ ರಕ್ತದೋಕುಳಿ
ಯಾಡುವ ಹಬ್ಬಕ್ಕೆ ಕಾಯುತ್ತಿರಿ.

—ಇಂದೂಧರ ಹೊನ್ನಾಪುರ

ವಿಶೇಷ ಲೇಖನ

ಹೋರಾಟದ ಬದುಕಿನ

ಡಾ|| ಅಂಬೇಡ್ಕರ್

ಹಳ್ಳಿಯ ಮೂವ ಬದಲಾವಣೆಯೂ ಸಾಧ್ಯವಿಲ್ಲವೆಂದು ಪ್ರಚಾರ ಮಾಡುತ್ತಿದ್ದ. ಸ್ವಾಭಾವಿಕವಾಗಿ ಬಡಜನರ ನಾಯಕ ಭೂಸ್ವಾಮಿಗಳಿಗೆ ಭಯಂಕರ ಖಳನಾಯಕನಂತೆ ಕಂಡನು. ಚುನಾವಣೆಯ ದಿನ ಮತ ಗಟ್ಟಿಯೊಂದರಲ್ಲಿ ಅತಿದೊಡ್ಡ ಭೂಸ್ವಾಮಿ ನಾಕೂನಿಸಿಂಗ್ ಅಕ್ರಮ ನಡೆಸುವುದರ ವಿರುದ್ಧ, 'ಮೇಷ್ಟ್ರ' ಪ್ರತಿಭಟಿಸಿದಾಗ ಅವನನ್ನು ಚೆನ್ನಾಗಿ ಧಳಿಸಲಾಯಿತು. ಇದರಿಂದಾಗಿ ಅವನು ಆಸ್ಪತ್ರೆಯಲ್ಲಿ ಐದು ತಿಂಗಳರಬೇಕಾಯಿತು. ಆಸ್ಪತ್ರೆ ಬಿಡುವ ವೇಳೆಗೆ ನಕ್ಸಲ್ ಬಾರಿಯಿಂದ ಸುದ್ದಿ ಹೊರ ಬರುತ್ತಿತ್ತು.

ಹಳ್ಳಿಗೆ ಹಿಂತಿರುಗಿದ ಮೇಷ್ಟ್ರ ದಲಿತರನ್ನು ಭೂಸ್ವಾಮಿಗಳೊಡನೆ ಇನ್ನೊಂದು ಹೋರಾಟಕ್ಕೆ ಸಿದ್ಧಗೊಳಿಸಿ, ಹೆಚ್ಚಿನ ಕೂಲಿಗಾಗಿ ಮುಷ್ಕರಕ್ಕಾಗಿ ಕರೆ ಕೊಟ್ಟ. ಕೆಲವು ದಿನಗಳ ನಂತರ ಭೂಸ್ವಾಮಿಗಳ ಕುತಂತ್ರದಿಂದಾಗಿ ಚಳುವಳಿ ನಿಫಲಗೊಂಡಿತು ನಂತರ ಮೇಷ್ಟ್ರನ್ನು ಬೆದರಿಸಲಾಯಿತು.

ಅಭೇದ್ಯ ಭೂಸ್ವಾಮಿಗಳು

ಏಕ್ವಾರಿಯ ಭೂಸ್ವಾಮಿಗಳು ಅಭೇದ್ಯರಂತೆ ಕಂಡುಬರುತ್ತಿದ್ದರು. ಸಂಖ್ಯೆಯಲ್ಲಿ ಕಮ್ಮಿ ಇದ್ದರೂ ಅವರ ಹತ್ತಿರ ನೂರಾರು ಲೈಸೆನ್ಸ್ ಇರುವ ಅಥವಾ ಇಲ್ಲದ ನಾಡ ಬಂದೂಕಗಳಿದ್ದವು. ಸೋನ್ ಕಾಲುನೆ ಅವರ ಸಂಪತ್ತನ್ನು ಹೆಚ್ಚಿಸಿತ್ತು. ಅಧಿಕಾರ ತಾಹಿಯ ಉನ್ನತ ಪದವಿಯಲ್ಲಿ ಅವರ ಮಕ್ಕಳಿದ್ದರು. ಜತೆಗೆ ವಿಧಾನಸಭೆಗಳಲ್ಲಿ ಅವರ ವಕ್ತಾರರು ಇದ್ದರು. ನೂರಾರು ವರ್ಷಗಳಿಂದ ಹಳ್ಳಿಯ ಬಹುಪಾಲು ಜಮೀನನ್ನು ಹೊಂದಿ ಅವರು ಬಹುಪಾಲು ಜನರನ್ನು ಗುಲಾಮರು ಅಥವಾ ಅರೆ ಗುಲಾಮರನ್ನಾಗಿ ಮಾಡಿಕೊಂಡಿದ್ದರು.

ನೀವು ಏಕ್ವಾರಿ ಹಳ್ಳಿಯ ಗುಲಾಮನಾಗಿರುವುದನ್ನು ಊಹಿಸಿಕೊಳ್ಳಿ. ಆಗ ಬಂದೂಕಿಗಾಗಿ ಕೈ ಚಾಚುವ ತೀವ್ರತೆಯನ್ನು ಅರ್ಥ ಮಾಡಿಕೊಳ್ಳುತ್ತೀರಿ. ನಿಮ್ಮನ್ನಾರೂ ಮನುಷ್ಯರೆಂದು ತಿಳಿಯುವುದಿಲ್ಲ. ಗುಲಾಮನಾಗಿ ಹುಟ್ಟಿದ ನಿಮ್ಮ ಜೀವನ ಗುದ್ದಲಿ

ಕುಡುಗೋಲು ಮತ್ತು ಭೂಸ್ವಾಮಿಯ ಪಾದಗಳಿಗೆ ಬಿಗಿಯಲ್ಪಟ್ಟಿವೆ. ನೀವು ಉತ್ಪಾದಿಸಿದ ಪ್ರತಿಯೊಂದರ ಬಗ್ಗೆಯೂ ಭೂಸ್ವಾಮಿ ಬಡಾಯಿ ಕೊಚ್ಚಿಕೊಳ್ಳುತ್ತಾನೆ. ಆದರೆ ನಿಮ್ಮ ಮಕ್ಕಳು ಅಲ್ಪಾ ಮಿನಿಯಂ ತಟ್ಟೆಗಳ ತಮಟೆಯನ್ನು ಹೊಡೆಯುತ್ತಲೇ ಇರುತ್ತಾರೆ. ಪ್ರತಿದಿನ ಒಬ್ಬ ನಲ್ಲ ಒಬ್ಬ ಭೂಸ್ವಾಮಿ ನಿಮ್ಮ ಹೆಂಡತಿ ಮಗಳನ್ನು ಕೊಂಡೊಯ್ಯುತ್ತಿರುತ್ತಾನೆ. ನಿಮ್ಮ ಕೂಲಿ ಮಾಡುವ ಮಗಳು ಹೊಲದಲ್ಲಿ ಕಳಂಕಿತಳಾಗದಿದ್ದರೆ ರಾತ್ರಿ ಭೂಸ್ವಾಮಿಯ ಮಗ ಬಂದು ನಿಮ್ಮ ಮನೆಯಲ್ಲಿಯೇ ಅವಳ ಮೇಲೆ ಅತ್ಯಾಚಾರ ನಡೆಸುತ್ತಾನೆ. ನಿಮಗಿರುವ ಏಕೈಕ ಮಾರ್ಗ ಏನೂ ಗೊತ್ತಿಲ್ಲದಿರುವಂತೆ ಇರುವುದು ಹೀಗೆ ಎಲ್ಲಿಯವರೆಗೆ ಬದುಕಬೇಕೆಂದು ನೀವೇ ಪ್ರಶ್ನಿಸಿಕೊಳ್ಳಿ? ಇದೇನು ನನ್ನ ಹಣೆಬರಹವೇ?

ಹರಿಜನ ಸ್ಥಾನ

ಇಲ್ಲ! ಹಾಗೆನ್ನುವುದರ ಅರ್ಥ ನಕ್ಸಲ್ ಬಾರಿ. ಮೇಷ್ಟ್ರ ಒಂದು ದಿನ ಹಿಂದೂ ಪುರಾಣವೊಂದನ್ನು ಸ್ಕೂಲಿಗೆ ತೆಗೆದುಕೊಂಡು ಹೋದರು ಅಲ್ಲಿ ತನ್ನ ಸಹ ಉಪಾಧ್ಯಾಯನಿಗೆ ಅದರಲ್ಲಿ ಬರೆದಿದ್ದ ಮನುಸ್ಮೃತಿಯೂ ಸಹ ಶೂದ್ರಸ್ತ್ರೀಯನ್ನು ಅವಮಾನಗೊಳಿಸುವುದನ್ನು ಖಂಡಿಸುತ್ತದೆ ಎಂದು ಬರೆದಿರುವುದನ್ನು ಓದಲು ಹೇಳಿದ ನಂತರ ಅಂಬೇಡ್ಕರ್‌ನನ್ನು ಓದಿ ಮೇಷ್ಟ್ರ ತಾನು ಪ್ರಾರಂಭಿಸಬೇಕಿರುವ ಹರಿಜನರ ಪತ್ರಿಕೆಗೆ ಸಹಾಯ ಮಾಡುವೆಯಾ ಎಂದು ಕೇಳಿದರು. 'ಹರಿಜನ ಸ್ಥಾನ' ಎಂಬ ಆ ಪತ್ರಿಕೆ ಗೆಲುವು ಸಂಚಿಕೆಗಳ ನಂತರ ನಿಂತು ಹೋಯಿತು. ಒಂದು ಸಂಜೆ ಅರ್ರಾದ ಹರಿಜನರು 'ಹರಿಜನ ಸ್ಥಾನವನ್ನು ಸ್ಥಾಪಿಸುತ್ತೇವೆ ಎಂದು ಕೂಗುತ್ತಾ 'ಸಂಜೆ' ಮೆರವಣಿಗೆ ನಡೆಸಿದರು. ಆ ಮೆರವಣಿಗೆಯ ನಾಯಕತ್ವ ವಹಿಸಿದ್ದು ಮೇಷ್ಟ್ರ. ಆಗ 1968.

ನಂತರ ಮೇಷ್ಟ್ರ ಲೆನಿನ್‌ನನ್ನು ಓದಲು ಪ್ರಾರಂಭಿಸಿದರು. ಕಲ್ಕತ್ತಾ ಸಿಲಗುರಿ, ಮಿದ್‌ನಾಪುರಗಳಿಂದ ಪತ್ರಿಕೆಗಳಿಂದ ಬರುತ್ತಿದ್ದ ಸುದ್ದಿಗಳನ್ನು ಓದುತ್ತಿದ್ದರು.

(ಮುಂದು ವರಿಯುವುದು)

ಪ್ರತಿ ದೇಶದಲ್ಲೂ ಆರ್ಥಿಕ, ಸಾಮಾಜಿಕ ಅಸಮಾನತೆಗಳಿಂದ ಹಿಂದುಳಿದ ಜನ ಒಂದಲ್ಲ ಒಂದು ರೀತಿಯ ತುಳಿತಕ್ಕೊಳಪಟ್ಟಿದ್ದಾರೆ. ಇದು ಭಾರತಕ್ಕೇನು ಹೊರತಲ್ಲ.

ಭಾರತದಲ್ಲಿ ಅತಿ ಕ್ರೂರ ಹಿಂಸೆಗೆ ಒಳಗಾದವರು, ಒಳಗಾಗಿರುವವರು ದಲಿತರು ಎಂಬುದನ್ನು ಯಾವ ಮಾನವೀಯತೆ ಇರುವ ಮಗನೂ ಹೇಳುತ್ತಾನೆ. ದಿನವೂ ಅತ್ಯಾಚಾರ, ಅವಮಾನ, ಕೊಲೆ, ಸುಲಿಗೆಗೆ ತುತ್ತಾಗುತ್ತ ಮೂಕ ವೇದನೆಯನ್ನು ಅನುಭವಿಸುತ್ತ, ಸಿಟ್ಟು ಬಂದರೂ ಪ್ರತಿಭಟಿಸಲಾರದ ಅಸಹಾಯಕತೆಯಿಂದ ಉಸಿರಾಡುತ್ತಿದ್ದೂ, ಸತ್ತ ಬದುಕು ಬದುಕುತ್ತಿರುವ ದಲಿತ ಜನಾಂಗದಲ್ಲಿ ಹುಟ್ಟಿದ ಮೊಟ್ಟಮೊದಲ ಪ್ರತಿಭಟನಾ ಶಕ್ತಿ ಡಾ|| ಭೀಮರಾಂಜಿ ಅಂಬೇಡ್ಕರ್.

ಅಂಬೇಡ್ಕರ್‌ರು ಬಾಲ್ಯದಿಂದಲೂ ಅತಿಘೋರ ಯಾತನೆಯನ್ನು ಅನುಭವಿಸಿದರು. ಈ ಯಾತನೆಯ ನಡುವೆಯೂ ಅವರು ಹೆಚ್ಚು ವಿದ್ಯಾಭ್ಯಾಸ ಮಾಡಿ, ತನ್ನ ಜನಾಂಗದ ನೋವುಗಳು ನಿರಾಶೆಗಳು, ಎಲ್ಲವನ್ನೂ ಕಂಡು ಉಂಡು, ಇಂಥವೆಲ್ಲಕ್ಕೂ ಕಾರಣವಾಗಿರುವ ಹೇಯ ದಾರ್ಮಿಕ ಪ್ರಜ್ಞೆ, ಅಸಮಾನತೆಯಿಂದ ಕೂಡಿರುವ ಸಾಮಾಜಿಕ ವ್ಯವಸ್ಥೆಯ ವಿರುದ್ಧ ಹೋರಾಟದಲ್ಲಿ ತೊಡಗಿದರು ಹೋರಾಟದ ಮೊದಲ ಹಂತವಾಗಿ ದಲಿತರು ಮತ್ತು ಬಡಕೂಲಿಕಾರರುಗಳ ಸಂಘಟನೆಯಲ್ಲಿ ತೊಡಗಿದರು. ಅಂಬೇಡ್ಕರ್ ಒಬ್ಬ ಮಹಾನ್ ಕಾರ್ಮಿಕ ನಾಯಕನೂ ಆಗಿದ್ದರು.

'ಸ ವರ್ಣೀಯ ರ ಮನಃಪರಿವರ್ತನೆಯಿಂದ ಅಸ್ಪೃಶ್ಯತೆಯ ನಿವಾರಣೆ ಸಾಧ್ಯ' ಎಂದು ತಿಳಿದಿದ್ದ ಗಾಂಧೀಜೀಯ ದೃಷ್ಟಿಯಲ್ಲಿ ಅಂಬೇಡ್ಕರ್ ಬದ್ಧ ವೈರಿಯಾಗಿ ಕಾಣಿಸಿಕೊಂಡರು.

ಬದುಕಿನ ಪ್ರತಿ ಹಂತ ಹಂತಗಳಲ್ಲೂ ಅಸ್ಪೃಶ್ಯತೆಯ ವಿರುದ್ಧ ಮಾನವೀಯ ಹಕ್ಕುಭಾಧ್ಯತೆಗಳಿಗಾಗಿ ಹೋರಾಡಿದರು. ಇದಕ್ಕೆ ದಲಿತರನ್ನು ಸಂಘಟಿಸಲು 'ಮೂಕನಾಯಕ' ಎಂಬ ಪತ್ರಿಕೆಯನ್ನು ಹೊರಡಿಸಿದರು. ಹಿಂದು ಧರ್ಮದ ಹೀನ ಕೃತ್ಯಗಳಿಂದ ದಲಿತ ಜನಾಂಗ ದಿಕ್ಕಿಟ್ಟು ನಾನು ಹಿಂದುವಾಗಿ ಸಾಯುವುದಿಲ್ಲ ಎಂದು ಪಣತೊಟ್ಟು ಲಕ್ಷಾಂತರ ಸಹೋದ್ಯೋಗಿಗಳೊಂದಿಗೆ ಬಾಂಧವರೊಂದಿಗೆ, ಬೌದ್ಧಮತ ಅವಲಂಬಿಸಿದರು. ಈ ಮತಾಂತರದ ವೀರ ನಿರ್ಣಯಕ್ಕೆ ಹಿಂದೂ ದರ್ಮದ ಅವಮಾನಕರ ರೀತಿ ನೀತಿಯೇ ಕಾರಣವಾಗಿತ್ತು.

ಈ ಪ್ರತಿಭಟನಾ ಶಕ್ತಿಯ ನೆರಳಲ್ಲಿ ಇಂದು ಅಲ್ಲಲ್ಲಿ ಹೋರಾಟದ ಸೆಳವು ಇಣಕಿದರೂ ಬದುಕಿನ ಕರಾಳತೆ ಕಣ್ಮುಟ್ಟುತ್ತಿದೆ.

* ಆಗ್ರಾ ಹರಿಜನರ ಮೇಲೆ ಪೋಲೀಸರು ಗುಂಡು ಹಾರಿಸುತ್ತಿದ್ದಾಗ ಉನ್ನತ ಪೋಲೀಸ್ ಅಧಿಕಾರಿಗಳಿಗಲ್ಲ ಸತ್ಕಾರ ಕೊಟಿವೊಂದರಲ್ಲಿ ತಲ್ಲೀನರಾಗಿದ್ದರಂತೆ.

—ದೀನದಲಿತ ರಕ್ಷಕರಾದ ಪೋಲೀಸರಿಗೆ ಜಯವಾಗಲಿ.

ಇವತ್ತಿನ ದಿನಗಳಲ್ಲಿ ದಲಿತ ಸಂಘಟನೆಯ ವಿದ್ಯಾರ್ಥಿಗಳಿಗೆ ದಲಿತ ಕೈಪಿಡಿ ಉಪಯುಕ್ತವಾಗಿದೆ. ದಲಿತರನ್ನು ಕುರಿತ ಬಿಡಿ ಬಿಡಿ ಪುಸ್ತಕಗಳು ಇಲ್ಲಿ ಸಂಕಲನಗೊಂಡಿವೆ. ಭಾವನಾತ್ಮಕವಾಗಿ ದಲಿತರು ಒಂದಾಗಲು ನೆರವಾಗುವ ಈ ಕೃತಿಯನ್ನು ಬರೆದವರು ತೆಲುಗಿನ ಪ್ರಸಿದ್ಧ ಕವಿಗಳಾದ ಬೋಯಿ ಭೀಮಣ್ಣನವರು. ಕರ್ನಾಟಕದ ದಲಿತ

ಸಂಘಟನೆಯ ಮಾರ್ಗದರ್ಶಕರಾದ ಕೆ. ನಾರಾಯಣಸ್ವಾಮಿಯವರದು ಕನ್ನಡ ಅನುವಾದ. ಅನುವಾದದ ಬಗ್ಗೆ ಹೇಳುವಾಗ ಪ್ರಶಂಸೆಯ ಮಾತುಗಳನ್ನು ಬಿಟ್ಟು ಇನ್ನೇನನ್ನೂ ಹೇಳಲು ಆಗುವುದಿಲ್ಲ.

ಲೇಖಕರು ನೋವುಂಡು ಬರೆದಿರುವುದರಿಂದ ಈ ಬರವಣಿಗೆ ಪ್ರತಿಯೊಬ್ಬನ ಹೃದಯವನ್ನು ಕಲಕು

ತ್ತದೆ. ಹೇಳುವ ವಿಚಾರಗಳನ್ನು ಉಪಕಥೆ, ರೂಪ ಕಗಳ ಮೂಲಕ, ಸ್ವಂತ ಅನುಭವಗಳು, ಹೋಲಿಕೆಗಳೊಂದಿಗೆ ಹೇಳುತ್ತಾರೆ. ಹೀಗೇ ಹೇಳುತ್ತಾ ಜಾತಿವರ್ಣಗಳು "ಭಾರತ ಮಾತೆಯ ಎದೆಯ ಮೇಲೆ ಧಗಧಗಿಸುವ ಕೆಂಡಗಳಾಗಿವೆ"-ಎನ್ನುತ್ತಾರೆ ತೂಕಡಿಸುವ ದಲಿತರನ್ನು ರೇಗಿಸುವ, ಸಂಘಟನೆ ಗಾಗಿ ಪ್ರಚೋದಿಸುವ ಈ ಕೃತಿ ದಲಿತ ಕಾವ್ಯ ದಂತೆ ಇದೆ. ಭೀಮಣ್ಣನವರ ಭಾವಪೂರ್ಣತೆಯೇ ಓದುಗನಿಗೂ ಬಂದು ಭಾವಜೀವಗಳಾದ ದಲಿತರು ಕಣ್ಣೀರು ಕೆಡಗುವ ಸಾಫ್ತಿಯೂ ಇದೆ. ಆದ್ದರಿಂದ ಲೇಖಕರಿಗೆ ಇರುವ ಸಂಕಟ ಮತ್ತು ದಲಿತರ ಮೇಲಿರುವ ಪ್ರೀತಿಯು ಮೆಚ್ಚತಕ್ಕ ಅಂಶವಾಗಿದೆ.

ವಿರೋಧಾಭಾಸ

ಆದರೆ ನನ್ನ ಆಕ್ಷೇಪ ಇರುವುದು ಕೃತಿಕಾರರ ವಿಚಾರ ಸರಣಿಯ ಬಗ್ಗೆ ಕೃತಿಯ ಉದ್ದಕ್ಕೂ ಕಂಡುಬರುವದೇನೆಂದರೆ ಇವರ ಆಲೋಚನೆಯಲ್ಲಿ ಏಕೈಕ ಇಲ್ಲಿದೆ ತಾವು ಹೇಳಿದ್ದನ್ನು ತಾವೇ ವಿರೋಧಿಸುತ್ತಾ ಹೋಗುವ ಗುಣ. ಇವರ ಆಲೋಚನೆಯ ವಿರೋಧಾಭಾಸಗಳಲ್ಲಿ ಕೆಲವನ್ನು ನೋಡಬಹುದು. (1) ಬೇರೆ ಜಾತಿಯ ಪ್ರಗತಿಪರರನ್ನು ಪ್ರೀತಿಸಬೇಕು ಎನ್ನುತ್ತಲೇ ಭಾರತೀಯ ಎಡಪಕ್ಷಗಳ ಬಗ್ಗೆ ಇವರ ಅಸಾಧ್ಯವಾದ ವಿರೋಧವೂ ವ್ಯಕ್ತವಾಗಿದೆ. (2) ದಲಿತರದು ಹೊಟ್ಟೆಬಟ್ಟೆಯ

ಸಿದ್ಧಲಿ-ಗಯ್ಯ

ಸಮಸ್ಯೆ ಎನ್ನುತ್ತಲೇ ಭಾರತದಲ್ಲಿ ಆಗಬೇಕಾದುದು ವರ್ಗ ಹೋರಾಟವಲ್ಲ ಜಾತಿ ಹೋರಾಟ ಎನ್ನುತ್ತಾರೆ. ಇನ್ನೊಂದು ಕಡೆ ಮಾನವರಲ್ಲಿ ಎರಡೇ ವರ್ಗಗಳು ಶ್ರಮಜೀವಿಗಳು ಮತ್ತು ಸೋಮಾರಿಗಳು ಎಂದು ಹೇಳುತ್ತಾರೆ. (3) ದಲಿತ ನೌಕರರು ತಮ್ಮ ಜನರನ್ನು ಮರೆಯಬಾರದು ಅವರಿಗಾಗಿ ಶ್ರಮಿಸಬೇಕು ಎಂದು ಹೇಳುವ ಭೀಮಣ್ಣನವರು ಇನ್ನೊಂದು ಕಡೆ "ಓ ಹರಿಜನ ಉದ್ಧಾರಿಣಿ-ಒಂದು ಶಿಲ್ಪ ನೋಡಿ ಮೆಚ್ಚು! ಒಂದು ನಾಟ್ಯ ಪ್ರದರ್ಶನಕ್ಕೆ ಆಧ್ಯಕ್ಷತೆ ವಹಿಸು ನಿನ್ನ ಜನ್ಮ ಸಾರ್ಥಕವಾಗುತ್ತದೆ" ಎನ್ನುತ್ತಾರೆ.

ಒಳಗೋ? ಹೊರಗೋ?

ದಲಿತರು ಹೆಚ್ಚು ಹೆಚ್ಚಾಗಿ ಆಕಾಶವಾಣಿಯಲ್ಲಿ ಹಾಡಬೇಕು, ಕಂಠೀರವ ಸ್ಟೇಡಿಯಂನಲ್ಲಿ ಆಟ ಆಡಬೇಕು ಎಂದು ಇವರು ಹೇಳುತ್ತಾರೆ ಇದು ಪಕ್ಕಾ ಸುಧಾರಣಾವಾದಿ ಧೋರಣೆ ಆಗಿದೆ. ದಲಿತ ವಿರೋಧಿಯಾದ ಈ ಸಮಾಜ ವ್ಯವಸ್ಥೆ (ಎಳನೇ ಪುಟಕ್ಕೆ)

ಹಾರೊಕೊಪ್ಪ ದಲಿತರ ಮೇಲೆ ಹಲ್ಲೆ

ವರದಿ: ಮುನಿಯಲ್ಲಪ್ಪ

ತುಮಕೂರು ಜಿಲ್ಲೆ ಕಲ್ಲಕೆರೆ ತಾಲ್ಲೂಕು ಕಸಬಾ ಹೋಬಳಿಯ ಹಾರೊಕೊಪ್ಪ ಹೇಳಿಕೊಳ್ಳುವಂತ ದೊಡ್ಡ ಊರೇನಲ್ಲ. ಅಲ್ಲಿ ಸುಮಾರು 50-60 ಹಜನರ ಮನೆಗಳಿವೆ. ಇವರಲ್ಲಿ ಸುಮಾರು 20-25 ಜನ ಹಜನ ಅಲ್ಪಸ್ವಲ್ಪ ಜಮೀನು ಇಟ್ಟುಕೊಂಡಿದ್ದಾರೆ. ಓದಿದ ಕೆಲವು ಯುವಕರು ಸರ್ಕಾರದ ಕೆಲಸಕ್ಕೆ ಸೇರಿಕೊಂಡಿದ್ದಾರೆ.

ಇವರ ಹಜರು ಎಲ್ಲ ಕಡೆಯಂತೆ ಊರಿನ ಹಳ್ಳಿ ಕರಿಯಗಳಲ್ಲಿ ಸಾವು ತಿಥಿ ಇತ್ಯಾದಿಗಳಲ್ಲಿ ತಮ್ಮ ಪಾಡುಮಾಡುತ್ತಿದ್ದರು. ಸತ್ತ ದನಗಳನ್ನು ಹಾರುತ್ತಿದ್ದರು. ನಾಯಿಗಳನ್ನು ಎಳೆಯುತ್ತಿದ್ದರು. ಸವಣಿಯು ಅಸಹ್ಯ ಅಂತ ಬಿಟ್ಟು ಕೆಲವರಲ್ಲಿ ಹಜನರವರಿಗೆ ಕಾದು ಕುಳಿತು ತಿದ್ದುತ್ತ.

ಇದರ ಕೆಲವು ಕುಜ್ಜಾಕಂತ ಯುವಕರು ಇದನ್ನೆಲ್ಲ ಡೆಡು ಎಲ್ಲಾ ದಲಿತರಿಗೂ ಬ್ಯಾಂಕ್ ಸಂಸ್ಥೆಗಳಿಗೆ ಕೊಂಡು ಬದುಕುವ ಮಾರ್ಗ ಸೂಚಿಸಿದರು. ಆದರೆ ಅವರ ಜನತಾ ಮನೆಗಳು ಎಷ್ಟು ದುಸ್ಥಿತವೋ ದಲಿತ ಸಂಪೂರ್ಣ ಬದಲಾಗಲಿಗಿರುವ ಸ್ವತಃ ಹೊರುವುದು, ನಾಯಿಗಳನ್ನು ಹತ್ತು ತಮ್ಮ ಬಡಿಯುತ್ತದ್ದು ಒಳ್ಳೆಯ ಕೆಲಸವನ್ನು ಮಾಡಿದರು.

ಮೂವಳ ಗುಂಪು

ದಲಿತರು ಹೆಚ್ಚಾಗಿ ಸ್ವತಂತ್ರವಾಗಿ ಬಾಳಲು ಪ್ರಯತ್ನಿಸುತ್ತಿದ್ದಾರೆ. ದಲಿತರಿಗೆ ತಡೆಯಲು ಇದಕ್ಕೆ ಸಾಧ್ಯವಿಲ್ಲ. ಅದೇ ಜಮೀನು ಒಂದು ವರ್ಗದ ಜನರು ಬದುಕುವ ಕಲೆ ತು ದಲಿತರನ್ನು ಹೆಚ್ಚು ಕಾರ್ಯಗಳ ಬಗ್ಗೆ ಜೋರಿಸುವುದಕ್ಕಾಗಿ ದಲಿತರ ಮನವರ ಗೊಂಡಾಗ ಗುಂಪು ತಲೆದೂಗುತ್ತದೆ.

ಈ ಗುಂಪು ಎಲ್ಲ ತರದ ಮೊಲಭೆಗಳು ಒಳಗಡೆ. ಇವರು ದಲಿತರ ಮೇಲೆ ಯಾವ

ತರದ ದೌರ್ಜನ್ಯ ನಡೆಸಿದರೂ ಇವರ ರಕ್ಷಣೆಗಾಗಿ ಜಮೀನ್ದಾರರು ಸದಾಕಾಲ ಸಿದ್ಧರಾಗಿರುತ್ತಿದ್ದರು. ಗೊಂಡಾಗ ದಲಿತರು ಸಾಕೆದ್ದ ಸಾಲದ ಕುರಿಗಳನ್ನು ಅವರ ಕಣ್ಣೆದುರೇ ಎಳೆದ ಕೊಂಡು ಹೋಗಿ ಕಡಿದು ತಿಂದರು. ಮನೆಗಳ ಮೇಲೆ ಧಾಳಿ ಇಟ್ಟರು. ಹೆಂಗಸರು ನೀರಿಗೆ ಹೋಗುವಾಗ ಹೀನಾಯವಾಗಿ ಮಾತಾಡಿ ಹೆದರಿಸಿ ಹೊರಗೆ ಬರದಂತೆ ಮಾಡಿದರು ಕೆಲವರನ್ನು ಯದ್ವಾತದ್ವಾ ಬಡಿದರು.

ಬಾವಿಗೆ ಸಗಣೆ

ದಲಿತರು ಕುಡಿಯುವ ಬಾವಿಗಳಿಗೆ ಸಗಣೆ ಹಾಕಿದರು. ನೀರಿಲ್ಲದೆ ಬೇಸತ್ತು ದಲಿತರು ದೂರದಲ್ಲಿ ಹಾಯುವ ಕೆರೆಯಿಂದ ನೀರು ತರತೊಡಗಿದರು. ಕೆಲವೇ ದಿನಗಳಲ್ಲಿ ಅದಕ್ಕೂ ಸಂಚಕಾರ ಬಂತು. ಈ ಬಗ್ಗೆ ಪೊಲೀಸರಿಗೆ ಕೊಟ್ಟ ದೂರುಗಳಿಗೆ ಯಾವ ಪ್ರತಿಕ್ರಿಯೆಯೂ ಬರಲಿಲ್ಲ.

ಪೊಲೀಸರು ಜಮೀನ್ದಾರರ ಕಡೆ ಇರುವುದರಿಂದ ಪ್ರೋತ್ಸಾಹಗೊಂಡ ಅವರು ದಲಿತರು ತಮ್ಮ ಹೊಲಗಳಲ್ಲಿ ಬೆಳೆದಿದ್ದ ಬೆಳೆಯನ್ನು ಕದ್ದೊಯ್ದರು ಹೊಲಗಳೆಲ್ಲ ಬರಿದಾದುವು. ಯಾರೂ ಕೇಳುವುದಿಲ್ಲ. ಹೇಳುವುದಿಲ್ಲ. ದಲಿತರ ಹಾಹಾಕಾರ ಸಡತೊಡಗಿದರು.

ಈಗಲೂ.....

ಈಗಲೂ ಇಲ್ಲಿ ದಲಿತರ ಹೆಣ್ಣುಮಕ್ಕಳು ಧೈರ್ಯವಾಗಿ ಬೀದಿಯಲ್ಲಿ ತಿರುಗುವಂತಿಲ್ಲ. ಗೊಂಡಾಗಳು ಹಸಿದ ಚಿರತೆಗಳಂತೆ ಹೊಂಚು ಹಾಕುತ್ತಿರುತ್ತಾರೆ. ಅಪ್ಪಿ ತಪ್ಪಿ ಅವರ ಕ್ರೂರ ದೃಷ್ಟಿಗೆ ಬೆದರಿ ಗತಿ ಮುಗಿದಂತೆಯೇ. ದಲಿತರೆಲ್ಲ ಹೆದರಿ ಕಂಠಾಲಗಿದ್ದಾರೆ. ಜೀವನ ಪೂರ್ತಿಯ ಅವರಿಸಿವೆ. ಯಾವ ಸಮಯದಲ್ಲೂ ಏನೋ ಎತ್ತೋ ಅಂತ ರಾತ್ರಿ ಮೇಲೆ ಸಹ ಸರಿಯಾಗಿ ನಿದ್ರೆ ಮಾಡುತ್ತಿಲ್ಲ.

(ಆರನೇ ಪುಟದಿಂದ)

ಯನ್ನು ಬದಲು ಮಾಡಲು ನಾವು ಶ್ರಮಿಸಬೇಕಾಗಿರಬೇಕು. ಹೊರತು ವ್ಯವಸ್ಥೆಯ ಒಳಗೆ ಒಳ್ಳೊಳ್ಳೆ ಸ್ಥಾನವನ್ನು ಗಿಟ್ಟಿಸಿಕೊಳ್ಳಬೇಕು ಎನ್ನುವುದು ವ್ಯವಸ್ಥೆಯ ಪರವಾದ ನಡವಳಿಕೆ ಆಗುತ್ತದೆ. ದಲಿತರನ್ನು ಹೊಲೆಮಾಡಿಗರು ಎಂದು ಕರೆಯುವುದು ನನಗೆ ಪ್ರಿಯ ಎನ್ನುವ ಲೇಖಕರು 'ಹರಿಜನ' ಎಂಬ ಹೆಸರೂ ಪ್ರಚಾರದಲ್ಲಿರುವುದರಿಂದ ಅದನ್ನೂ ಬಳಸುತ್ತೇನೆ ಎಂದಿದ್ದಾರೆ ಇವುಗಳೆಲ್ಲ ಲೇಖಕರಿಗೆ ಯಾವುದೇ ವಿಚಾರದಲ್ಲೂ ಒಮ್ಮತ ಇಲ್ಲದಿರುವುದನ್ನು ತೋರಿಸುತ್ತದೆ.

ಪುಸ್ತಕ ವಿಮರ್ಶೆ

ಜಾತಿಯಲ್ಲಿ ವರ್ಗ

“ಜಾತಿ ವರ್ಗಗಳ ಅಂತರ ಅರಿಯದ ಎಡಪಕ್ಷಗಳಲ್ಲಿ ವಿಪ್ಲವ ಧೋರಣೆ ಇಲ್ಲವೆಂದು ನಂಬಿ” ಎಂದು ದಲಿತರಿಗೆ ಉಪದೇಶ ಮಾಡುವ ಲೇಖಕರು ದಲಿತರನ್ನು ತಪ್ಪು ದಾರಿಗೆ ಎಳೆಯುತ್ತಿದ್ದಾರೆ ಎನಿಸುತ್ತದೆ. ಎಡಪಕ್ಷಗಳ ಮೇಲಿನ ಅವರ ವಿರೋಧ ಸಮಾಜದ ಒಟ್ಟು ಕ್ರಾಂತಿಯ ಬಗ್ಗೆ ಅವರಿಗಿರುವ ನಿರ್ಲಕ್ಷ್ಯವನ್ನು ತೋರಿಸುತ್ತದೆ. ಇದಕ್ಕೆಲ್ಲ ಕಾರಣವೆಂದರೆ ಇಲ್ಲಿನ ಅನೇಕ ಚಿಂತನೆಗಳು ಮಧ್ಯಮ ಮತ್ತು ಮೇಲು ವರ್ಗದ ದಲಿತರ ಚಿಂತನೆಗಳಾಗಿರುವುದು. ಆದ್ದರಿಂದಲೇ ದಲಿತರ ಸುಡುವ ಸಮಸ್ಯೆಗಳಾದ ಭೂಮಿ, ಕೂಲಿಯ ಬಗ್ಗೆ ತೀವ್ರವಾದ ಕಳವಳ ಕಾಣುವುದಿಲ್ಲ. ಮೇಲು ಜಾತಿಯ ಕೆಲಸಗಾರರು ಕೆಲವರು ಹರಿಜನರ ಮನೆ

ಯಲ್ಲಿ ಪಾತ್ರೆ ತಿಕ್ಕುತ್ತಾರೆ. ಅವರಿಗೆ ತಮ್ಮ ಯಜಮಾನರು ಹರಿಜನ ಎಂದು ತಿಳಿದ ಕೂಡಲೇ ಹೊರಟುಹೋಗುತ್ತಾರೆ ಎಂದು ಭೀಮಣ್ಣನವರು ವ್ಯಥೆ ಪಡುವುದನ್ನು ಗಮನಿಸಿ ಅವರ ವರ್ಗವನ್ನು ಗುರುತಿಸಬಹುದು.

ಧರ್ಮದರ್ಶಿತ್ವ

ದಲಿತ ಕೈಪಿಡಿಯ ಇನ್ನೊಂದು ಮುಖ್ಯ ಗೊಂದಲ ಭೀಮಣ್ಣನವರಿಗೆ “ಧರ್ಮದರ್ಶಿತ್ವ” ಸಿದ್ಧಾಂತದ ಬಗ್ಗೆ ಇರುವ ನಂಬಿಕೆಯಾಗಿದೆ. ಇದನ್ನು ಟಾಲ್‌ಸ್ಟಾಯ್ ಬೋಧಿಸಿದ್ದು, ರಷ್ಯಾದಲ್ಲಿ ಇನ್ನೊಂದು ಹೆಸರಿನಲ್ಲಿ ಜಾರಿಗೆ ತರಲಾಗಿದೆ ಯೆಂದೂ, ಅದನ್ನೇ ಇಂಡಿಯಾದಲ್ಲಿ ಗಾಂಧಿಯವರು ಬೋಧಿಸಿದ್ದು, ಕಾಂಗ್ರೆಸ್ ಪಕ್ಷ ಜಾರಿಗೆ ತರಲಿಲ್ಲವೆಂದೂ ವಿವರಿಸುತ್ತಾರೆ. ಆದರೆ ಇವರು ಇದೇ ಕೃತಿಯಲ್ಲಿ ಇನ್ನೊಂದು ಕಡೆ ನಾವು ಮಾರ್ಕ್ಸ್‌ವಾದದಲ್ಲಿನ ಕೊರತೆಗಳನ್ನು ನಿವಾರಿಸಿಕೊಂಡು ಬುದ್ಧ ಪ್ರಯೋಗಿಸಿ ತೋರಿಸಿದ ಅಂಬೇಡ್ಕರ್ ಸೂಚಿಸಿದ ಸರ್ವಮಾನವ ಸಮತಾ ಸಮಾಜವನ್ನು ಸ್ಥಾಪಿಸಬೇಕಾಗಿದೆ ಎನ್ನುತ್ತಾರೆ. ಹೀಗಾಗಿ ಲೇಖಕರು ಗೊಂದಲಕ್ಕೆ ಒಳಗಾಗಿರುವುದು ಎದ್ದು ಕಾಣುತ್ತದೆ.

ಇಷ್ಟಾದರೂ ಈ ದೇಶದ ದಲಿತರೆಲ್ಲ ಒಂದಾಗಿ ಬೇಕು. ಜಾತಿಸದ್ಧತಿಯ ವಿರುದ್ಧ ಹೋರಾಡಬೇಕು ಎಂಬ ನಿಲುವಿಗೆ ಈ ಕೃತಿಯಲ್ಲಿ ಭಾವನಾತ್ಮಕ ಬೆಂಬಲ ಸಿಗುತ್ತದೆ. ಇದೇ ಈ ಕೃತಿಯ ಉಪಯೋಗ. ಆದರೆ ಸಮಾಜದ ಒಟ್ಟು ಬಿಡುಗಡೆಯನ್ನು ಬಯಸುವ ಕ್ರಾಂತಿಕಾರಿ ದಲಿತರು ಇನ್ನೂ ಮುಂದಕ್ಕೆ ಹೋಗಿ ಯೋಚಿಸಬೇಕಾಗಿದೆ. ಮುಂದೆ ಮುಂದೆ ಹೆಜ್ಜೆ ಇಡಬೇಕಾಗಿದೆ.

ದಾಖಲೆಗಳು

- * ೧೯೭೮ನೇ ಇಸವಿಯಿಂದ ದಿನ ಪತ್ರಿಕೆಗಳಲ್ಲಿ ಸಂಗ್ರಹಿಸಿದ ದಲಿತರ ಮೇಲಿನ ದೌರ್ಜನ್ಯಗಳು :
- * ೨೮-೨-೭೮ ಶಿಡ್ಲಘಟ್ಟ, ಫೆ. ೨೬ರಂದು ಇಲ್ಲಿ ಜಯಘೋಷ ಮಾಡುತ್ತ ಹೊರಟ ಕಾಂಗ್ರೆಸ್ (ಎ) ಗುಂಪೊಂದು ಹರಿಜನರ ಮನೆಗಳ ಮೇಲೆ ಕಲ್ಲು ತೂರಿತು. ಹರಿಜನರು ಜನತಾಕ್ಕೆ ಓಟು ಹಾಕಿದ್ದು ಇದಕ್ಕೆ ಕಾರಣವೆನ್ನಲಾಗಿದೆ.
- * ೨೧-೨-೭೮ ಮಧ್ಯಪ್ರದೇಶದಲ್ಲಿನ ಕೆಲವು ಅಸ್ಪತ್ರಿಕೆಗಳಲ್ಲಿ ಕೆಲಸ ಮಾಡುತ್ತಿರುವ ಹರಿಜನರು ಕಳೆದ ೨೦ ವರ್ಷಗಳಿಂದ ಕೇವಲ ಮೂರರಿಂದ ಆರು ರೂ. ವೇತನ ಪಡೆಯುತ್ತಿದ್ದಾರೆ.
- * ೨೮-೨-೭೮ ಕೊಸ್ತಾರ್ ಜಿಲ್ಲೆಯ ಶ್ರೀನುಪುರದಲ್ಲಿನ ಹರಿಜನರ ಗುಡಿಸಲುಗಳಿಗೆ ನೆರೆ ಊರಿನ ಉದ್ರಿಕ್ತ ಗುಂಪೊಂದು ಬೆಂಕಿ ಇಟ್ಟು ಪರಿಣಾಮವಾಗಿ ಇಬ್ಬರು ಜೀವಂತ ಬೆಂದು ಹೋದ ಅಮಾನುಷ ಘಟನೆ ವರದಿಯಾಗಿದೆ.
- * ೨೮-೨-೭೮ ವಿಜಾಪುರ ಜಿಲ್ಲೆಯ ಮುಧೋಳ ತಾಲ್ಲೂಕಿನ ಭಂಟನೂರು ಗ್ರಾಮದಲ್ಲಿ ಹರಿಜನ ತರುಣನೊಬ್ಬನನ್ನು ಕೊಡಲಿಯಿಂದ ಹೊಡೆದು ತೀವ್ರ ಗಾಯಗೊಳಿಸಲಾಗಿದೆ.
- * ೨೮-೪-೭೮ ಚಿಂತನಪಲ್ಲಿ ಪೊಲೀಸ್ ಠಾಣೆಗೆ ಸೇರಿದ ಗಂಗಗಡ್ಡಹಳ್ಳಿಯಲ್ಲಿ ೬೫ ವರ್ಷ ವಯಸ್ಸಿನ ಕೊರ್ರಾಡಾರಿ ಎಂಬ ಗಿರಿಜನ ವೃದ್ಧನನ್ನು ಕಳೆದ ಸೋಮವಾರ ನಾಲ್ವರು ದೊಣ್ಣೆಗಳಿಂದ ಹೊಡೆದು ಕೊಂದರೆಂದು ವರದಿಯಾಗಿದೆ.
- * ೨೦-೪-೭೮ ಆಗ್ರಾದಲ್ಲಿ ಅಂಬೇಡ್ಕರ್ ದಿನಾಚರಣೆ ಅಂಗವಾಗಿ ಎ. ೧೪ ರಂದು ಮೆರವಣಿಗೆ ಮಾಡುತ್ತಿದ್ದ ಹರಿಜನರ ಮೇಲೆ ಕಲ್ಲು ತೂರಲಾಯಿತು.

ಕೊಂಡು ಓದಿರಿ :-

ಹಾದಿಬೀದಿಯ ಹಾಡುಗಳು

ಚಂದಾರಿಗೆ ಸೂಚನೆ

“ಪಂಚಮಕ್ಕೆ” ಹಣದ ಅಗತ್ಯ ಎಷ್ಟಿದೆ ಎಂಬುದನ್ನು ನಿಮಗೆ ವಿವರಿಸಿ ಹೇಳಬೇಕಾಗಿಲ್ಲ. ಚಂದಾ ಮುಗಿದಿರುವ ಸದಸ್ಯರು ಕೂಡಲೆ ಚಂದಾ ಕಳುಹಿಸಿ ಸಹಕರಿಸಿರಿ. ಚಂದಾ ನೀಡದವರಿಗೆ ಇನ್ನುಮುಂದೆ ಪತ್ರಿಕೆಯನ್ನು ಕಳುಹಿಸಲಾಗುವುದಿಲ್ಲವೆಂದು ಈ ಮೂಲಕ ತಿಳಿಯಪಡಿಸುತ್ತೇನೆ.

—ಪಂಚಮ ಬಳಗ

ಪಂಚಮ

ಪಂಚಮವು ಪ್ರಕಟಣೆಗಾಗಿ ದಲಿತರ ಸಮಸ್ಯೆಗಳನ್ನು ಕುರಿತ ವಿಚಾರಾತ್ಮಕ ಲೇಖನ ಕವನಗಳನ್ನು ಆಹ್ವಾನಿಸುತ್ತದೆ. ಲೇಖನ ಮಾಮೂಲಿ ಬಿಳಿ ಹಾಳೆಯಲ್ಲಿ ಒಂದು ಅಥವಾ ಎರಡು ಪುಟಕ್ಕೆ ಮೀರದಂತಿದ್ದು ಹಾಳೆಯ ಒಂದೇ ಮಗ್ಗುಲಿಗೆ ಸ್ಪಷ್ಟವಾಗಿ ಬರೆಯಲ್ಪಟ್ಟಿರಬೇಕು. ಲೇಖಕರ ವಿಳಾಸ ಸಹಿ ಹೊಂದದ ಲೇಖನಕ್ಕೆ ಪ್ರಕಟಣೆಯ ಅವಕಾಶವಿಲ್ಲ. ಕವನ ಅದಷ್ಟು ಚಿಕ್ಕವಿದ್ದರೆ ಒಳ್ಳೆಯದು.

—ಸಂಪಾದಕ

ಕಂಡದ್ದು ಕಂಡಂಗೆ

ಮುಖ ಮುಖ ಮುಖಾಕ್ಷ ಯಾರನ್ನೋ ನೋಡಲೆಂದು ಪೋಲೀಸ್ ಸ್ಟೇಷನ್ಗೆ ಹೋಗಿದ್ದೆ. ಹಳೇ ಕಾಲದ ಮನೆಯಾದ ಪೋಲೀಸ್ ಸ್ಟೇಷನ್ ಮುಂದೆ ಬೃಹದಾಕಾರದ ಅರಳಿ ಮರವೊಂದು ನಿಂತಿತ್ತು. ಹಿಂದೂಧರ್ಮದ ಮಹಾಜನತೆ ಅದರ ಸುತ್ತ ಒಂದು ಕಟಕಟಿ ಕಟ್ಟಿಸಿದ್ದರು. ಅದರ ಮೇಲೆ ಭಾರತೀಯನ ಥರ ಇರುವ ಮಾನವನೊಬ್ಬ ಕಾಲುಕೊಕ್ಕುರಿಸಿಕೊಂಡು ಟಿವಲನ್ನು ತಲೆಯಡಿ ಇಟ್ಟು ಮಲಗಿದ್ದ. ಅವನ ಸುತ್ತ ಹತ್ತಾರು ಜನ ಅಪ್ಪಟ ಭಾರತೀಯರು ನಿಂತಿದ್ದರು.

ನಾನು ಹುಡುಕಿಕೊಂಡು ಬಂದಿದ್ದ ಗೆಳೆಯ ಬರುವುದು ಲೇಟಾಗುತ್ತದೆ ಅಂತ ತಿಳಿದಿದ್ದರಿಂದ ನಾನೂ ಅರಳಿಮರದ ನೆರಳನ್ನು ಆಶ್ರಯಿಸಿ ಅವರೆಲ್ಲ ಏನು ಮಾತಾಡುವರು ಅಂತ ಆಲಿಸ ತೊಡಗಿದೆ. ಅವರ ಮಾತುಗಳಿಂದ ಅವರೆಲ್ಲ ಹೊಲೆಯರು ಅಂತ ಗೊತ್ತಾಯಿತು.

ಸ್ವಲ್ಪ ಹೊತ್ತಾದ ಮೇಲೆ ಪೊದೆ ಮೀಸೆಯ ಕೆಂಗಣ್ಣಿನ ಭಾರತೀಯನೊಬ್ಬ ಅಲ್ಲಿಗೆ ಬಂದ. ಅವನು ಗುಂಪು ಗೂಡಿದ್ದ ಭಾರತೀಯರ ಕುರಿತು 'ಯಾವುರಲಾ' ಅಂತ ಕೇಳಿದನು. ಅವರೆಲ್ಲ ಕ್ಯಾತನಹಳ್ಳಿ ಅಂತ ಹೇಳಿ ಕೈಕಟ್ಟಿ ಇಲಿಗಳಂತೆ ಆಡತೊಡಗಿದರು. ಕೆಂಗಣ್ಣಿನ ಭಾರತೀಯ ಇದ್ದ ಕೈದ್ದಂತೆ ಹಾವು ಮೆಟ್ಟಿದವನಂತಾಡಿ "ಎನ್ನಲೇ ನನ್ನಕ್ಕೆ ಯಾರನ್ನದಿರ ತಕ್ಕಲೇ ನೀವು ಹೋಗದು

ನಿಮ್ಮಾತಿ ಯಾವ್ರು. ಅವರ ಜಾತಿ ಯಾವ್ರು. ಸೂಳೇನುಕ್ಯ ಎರಡಿನ ಲಾಕಪ್‌ನಲ್ಲಿ ಕೂಳೇರಿ ಗೊತ್ತಾಯ್ತದೆ" ಅಂದು ಎಲ್ಲರ ಮುಖವನ್ನು ದುರ ದುರ ನೋಡತೊಡಗಿದನು.

ಇವನು ಬಡವರ ದೀನ, ದಲಿತರ ರಕ್ಷಣೆಗಾಗಿ ಇರುವ ಭಾರತೀಯ ಪೋಲೀಸ್ ಪೇದೆ ಅಂತ

ದಲಿತರೂ ಪೋಲಿಸರೂ

ಕೂಡಲೇ ನನಗೆ ಅರ್ಥವಾಯಿತು. ಅಷ್ಟರಲ್ಲೇ ಅವನು 'ಯಾವನಲೇ ಕೊಂಟೆ' ಅಂತ ಘರ್ಜಿಸಿದನು. ಅರಳಿಮರದ ಕಟಕಟಿ ಮೇಲೆ ಕಾಲು ಕೊಕ್ಕುರಿಸಿ ಮಲಗಿದ್ದ ಮಾನವನ ಬಾಯಿಂದ 'ನಾನು ಸಾ' ಅನ್ನುವ ಕೀರಲು ಧ್ವನಿಯೊಂದು ಹೊರಟಿತು. ಗಕ್ಕನೆ ಅತ್ತ ನಡೆದ ಪೋಲೀಸ್ ಪೇದೆ "ಎದ್ರೆ ಮೂರುಂಟಾಯ್ತಿಯಾ ಬಡ್ಡಿಮಗ್ಗೆ ಪಾಳೆಗಾರ್ಯ ಮಾಡ್ತೀಲಾ" ಅಂದವನೆ ಮುಂಗೈ ಮುಷ್ಟಿ ಮಾಡಿ ದಬ್ ಅಂತ ಅವನ ಬೆನ್ನಮೇಲೆ ಗುದ್ದಿದನು 'ಅಯ್ಯಪ್ಪ' ಅಂದ ಆ ಭಾರತೀಯನ ಬಾಯಿಂದ ಮತ್ತೆ ಮಾತು ಹೊರಡಲಿಲ್ಲ.

ನನಗೆ ತಡೆಯಲಾಗಲಿಲ್ಲ. ಏನು ಸಮಾಚಾರ ಅನ್ನುತ್ತ ಅಲ್ಲಿಗೆ ಹೋದೆ. "ನಿವ್ವಾರ್ತೀ ಕೇಳಕ್ಕೆ ಸುಮ್ಮನೆ ನಿಮ್ಮೆಲ್ಲ ನೋಡ್ಕೊಂಡು ಹೋಗ್ತಿ"

ಅನ್ನುತ್ತ ಪೋಲೀಸನು ಸ್ಟೇಷನ್ನಿನೊಳಗಡೆ ಹೋದನು. ನಂತರ ಅಲ್ಲೇ ನಿಂತಿದ್ದ ಭಾರತೀಯ ರನ್ನು ಏನು ಎತ್ತ ಅಂತ ಕೇಳಿದೆ. ಗುಳಿಬಿದ್ದ ಕಣ್ಣಿನವನೊಬ್ಬ ಹೇಳಿದ್ದರ ಸಾರಾಂಶ ಇಷ್ಟು:

ಹೊಲೆಯರ ಹೈದ ಈರ ಊರಗೌಡರ ಮಗಳು ನಿಂಗಮ್ಮನನ್ನು ಮಡಗಿಕೊಂಡಿದ್ದ. ಅವಳೂ ಅವನೂ ಮದುವೆಯಾಗಕ್ಕೂ ತಯಾರಾಗಿದ್ದರು. ಇದು ಹೆಂಗೋ ಗೌಡರಿಗೆ ತಿಳಿಯಿತು. ಅಂದೇ ಗೌಡರು ದಂಡು ಕಟ್ಟಿ ಹೊಲಗೇರಿಗೆ ನುಗ್ಗಿದರು. ಅವರು ಇವರಿಗೆ ಇವರು ಅವರಿಗೆ ಹೊಡೆದರು. ಗೌಡರು ಹೊಲೆಯರ ಮೇಲೆ ಪೋಲೀಸ್

ಕಂಪ್ಲೆಂಟ್ ಕೊಟ್ಟಿದ್ದರು. ತಿಂಗಳು ಟೈಪಾಯಿಡ್ ನಲ್ಲಿ ನರಳುತ್ತಿದ್ದ ಕೊಂಟಿನ ಹೆಸರೂ ಕಂಪ್ಲೆಂಟ್ ನಲ್ಲಿ ಸೇರಿದ್ದರಿಂದ ಅವನೂ ಬಂದು ಅರಳಿ ಮರದ ಕೆಳಗೆ ಮಲಗಿದ್ದ.

ನಾನು ಅಸಹಾಯಕನಾಗಿ ನೋಡುತ್ತ ನಿಂತಿದೆ. ಹೆಚ್ಚು ಕಡಿಮೆ ಮಾತಾಡಿದ್ದರೆ ಪೋಲೀಸನು ಕೊಂಟಿನಿಗೆ ಕೊಟ್ಟ ಲಾತನ್ನು ನನಗೂ ಕೊಡುತ್ತಿದ್ದ. ಸ್ವಲ್ಪ ಹೊತ್ತಿನಲ್ಲಿ ಅವನು ಎಲ್ಲರನ್ನು ಕತ್ತಿಡಿದು ಲಾಕಪ್ಪಿ ನೋಕ್ಕೆ ಎಳೆದೊಯ್ದನು. ಅವರಾರೂ ಮಾತಾಡಲಿಲ್ಲ. ಪ್ರತಿಭಟಿಸಲಿಲ್ಲ. ಯಾವ ಅನ್ಯಾಯವನ್ನೂ ಮಾಡದ ಹೊಲೆಯರು ಎರಡು ದಿನ ಅಲ್ಲೇ ಇದ್ದರೆಂದು ನಂತರ ಗೊತ್ತಾಯಿತು.

—ಕಂಡವ

ಮೂರು ಘಟನೆಗಳು

ಹುಣಸೂರು ತಾಲ್ಲೂಕು ಬಿಳಿಕೆರೆ ಹೋಬಳಿ ಹಳ್ಳದ ಕೊಪ್ಪಲು ಗ್ರಾಮದಲ್ಲಿನ ಸಾರ್ವಜನಿಕ ಬಾವಿಯೊಂದರಲ್ಲಿ ನೀರು ತರಲು ಹೋಗುತ್ತಿದ್ದ ಹರಿಜನ ಬಸವಯ್ಯನವರ ಸ್ತ್ರಿ ರಾಮಮ್ಮ ಅವರನ್ನು ಅದೇ ಊರಿನ ಪಟೇಲನ ತಮ್ಮ ಮರೀಗೌಡನ ಹೆಂಡತಿ ಪುಟ್ಟಲಕ್ಷ್ಮಮ್ಮ ಮತ್ತು ಅಕೆಯ ತಮ್ಮ ಗೋವಿಂದಗೌಡ ಎಂಬುವರು ಹೊಡೆದು ಕಳುಹಿಸಿದ್ದಾರೆ. ಅಲ್ಲದೆ ಗೋವಿಂದಗೌಡ ರಾಮಮ್ಮ ನನ್ನ ನಡುವಿದಿಯಲ್ಲಿ ಮಾನಭಂಗ ಮಾಡುತ್ತೇನೆ ಎಂದು ಹೆದರಿಸಿದ್ದಾನೆ

ಇದೇ ತಾಲ್ಲೂಕಿನ ಚಿಕ್ಕಹಡಗನಹಳ್ಳಿಯಲ್ಲಿನ ಸರಿ ಜನರು ಸತ್ತ ದನ ಹೊರುವುದು, ನಾಯಿ ಎಳೆಯುವುದು ತಮಟೆ ಬಡಿಯುವುದು ಇತ್ಯಾದಿ ಹೀನ ಕೆಲಸಗಳನ್ನು ಮಾಡುವುದಿಲ್ಲ ಎಂದು ತಿಳಿಸಿದ್ದಕ್ಕಾಗಿ ಆ ಊರಿನ ಸರ್ವರ್ಣೀಯರು ಅವರಿಗೆ ಬಂಜಾರ ಹಾಕಿದ್ದಾರೆ ಮತ್ತು

ಸಾವಲಯ್ಯನ ಮಗ ಕೆಂಪಯ್ಯ ಎನ್ನುವವನನ್ನು ಹಿಡಿದು ಹೊಡೆದಿದ್ದಾರೆ. ಹರಿಜನರಿಗೆ ಅಂಗಡಿ, ಹೋಟೆಲ್‌ಗಳಿಗೆ ಪ್ರವೇಶ ನಿಷೇಧಿಸಿದ್ದಾರೆ ಜತೆಗೆ ಪ್ರಾಣಾಪಾಯದ ಬೆದರಿಕೆಯನ್ನು ಹಾಕಿದ್ದಾರೆ.

ಮೇಲಿನ ದೌರ್ಜನ್ಯ ಕುರಿತು ಹುಣಸೂರು ದಲಿತ ಸಂಘರ್ಷ ಸಮಿತಿ ಸಂಚಾಲಕ ಹರಿಹರ ಅನಂದಸ್ವಾಮಿ ಅವರು ಹುಣಸೂರಿನ ಗ್ರಾಮೀಣ ಪೋಲೀಸ್ ಸ್ಟೇಷನ್ ಸ್ಪೆಕ್ಟರ್ ಲಕ್ಷಣನವರ್ ಅವರಿಗೆ ದೂರು ನೀಡಲು ಹೋದಾಗ ಅವರು ಅನಂದಸ್ವಾಮಿ ಅವರನ್ನು ಹೀನಾ ಮಾನವಾಗಿ ಬೈದು 'ನಿನ್ನನ್ನು ಕೊಲೆ ಮಾಡಿಸುತ್ತೇನೆ' ಎಂದು ಬೆದರಿಕೆ ಹಾಕಿದ್ದಾರೆ.

ದೀನದಲಿತರ ರಕ್ಷಣೆಗಾಗಿ ಕಾರ್ಯನಿರ್ವಹಿಸಬೇಕಾಗಿರುವ ಪೋಲೀಸ್ ನೌಕರನೊಬ್ಬ ಹೀಗೆ ವರ್ತಿಸಿದ್ದರ ವಿರುದ್ಧ ಕೂಡಲೇ ಕ್ರಮ ತೆಗೆದುಕೊಳ್ಳಬೇಕು ಎಂದು ಸಂಬಂಧಪಟ್ಟವರಲ್ಲಿ 'ಪಂಚಮ' ಒತ್ತಾಯಿಸುತ್ತದೆ.

ಸದ್ಯದಲ್ಲೆ ಬಿಡುಗಡೆಯಾಗಲಿಡೆ

ದಲಿತ ಕವಿ

ಇಂದೂಧರ ಹೊನ್ನಾಪುರ ಅವರ

ಬಂಡಾಯ

(ಕವನ ಸಂಕಲನ)

ಬೆಲೆ : ನಾಲ್ಕು ರೂಪಾಯಿಗಳು

ಪ್ರಕಟಣೆ ಪೂರ್ವ ರಿಯಾಯಿ ಉಂಟು.

ಇಂದೇ ಬರೆಯಿರಿ : ದಲಿತ ಪ್ರಕಾಶನ

೫ ಎ, ವಾಣಿ ವಾಣಿಜ್ಯ ವಿದ್ಯಾ ಶಾಲೆ

ಪತ್ರಕರ್ತರ ಕಾಲೋನಿ

ಬೆಂಗಳೂರು-560 002

ಈ ಪ್ರತಿಕೆಯು ರಾಮದೇವರಾಕೆ ಅವರ ಸಂಪಾದಕತ್ವದಲ್ಲಿ, ಗೀತಾಂಜಲಿ ಮುದ್ರಣಾಲಯ, ಬೆಂಗಳೂರು-2 ಇಲ್ಲಿ ಮುದ್ರಿಸಲ್ಪಟ್ಟು, ಅವರಿಂದಲೇ ಪ್ರಕಟಿಸಲ್ಪಟ್ಟಿತು.

ವಿಳಾಸ : 5-ಎ, ವಾಣಿ ವಾಣಿಜ್ಯ ವಿದ್ಯಾಶಾಲಾ, ಪತ್ರಕರ್ತರ ಕಾಲೋನಿ, ಬೆಂಗಳೂರು-560 002